



# مزاراتِ اولیاء کی حکایات

مزارِ امام رضاؑ

مزارِ نوحؑ

مزارِ شادانِ عالم

مزارِ اہلِ حضرت

مزارِ امامِ مرتضیٰؑ



- 500 دینار مل گئے 3
- صاحبِ مزار کی انفرادی کوشش 13
- مزاراتِ اولیاء پر حاضری کا طریقہ 16
- مجلسِ مزاراتِ اولیاء کا تعارف 31
- مزارات پر حاضری کی نیتیں 7
- ایصالِ ثواب کی اہمیت 15
- نیاز ہائے مافیٰ احتیاطیں 16

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
مَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

ہوسکتا ہے شیطن آپ کو یہ رسالہ (48 صفحات) مکمل پڑھنے سے روک لے مگر  
آپ پڑھ لیجئے اِنْ شَاءَ اللَّهُ عَزَّوَجَلَّ آپ کی معلومات میں اضافہ ہوگا

## 560 قبروں سے عذاب اٹھ گیا

ایک عورت نے مشہور ولی اللہ حضرت سیدنا حسن بصری علیہ رحمۃ اللہ القوی کی خدمتِ بابرکت میں حاضر ہو کر عرض کی: میری جوان بیٹی فوت ہو گئی ہے، کوئی طریقہ ارشاد ہو کہ میں اُسے خواب میں دیکھ لوں۔ آپ رحمۃ اللہ تعالیٰ علیہ نے اُسے عمل بتادیا۔ اُس نے اپنی مرحومہ بیٹی کو خواب میں تو دیکھا، مگر اس حال میں کہ اُس کے بدن پر تارگول (یعنی ڈامر) کا لباس، گردن میں زنجیر اور پاؤں میں پیریاں تھیں! یہ ہیبتناک منظر دیکھ کر وہ عورت کانپ اٹھی! اُس نے دوسرے دن یہ خواب حضرت سیدنا حسن بصری علیہ رحمۃ اللہ القوی کو سنایا، سن کر آپ رحمۃ اللہ تعالیٰ علیہ بہت مضموم ہوئے۔ کچھ عرصے بعد حضرت سیدنا حسن بصری علیہ رحمۃ اللہ القوی نے خواب میں ایک لڑکی کو دیکھا، جو جنت میں ایک تخت پر اپنے سر پر تاج سجائے بیٹھی ہے۔ آپ رحمۃ اللہ تعالیٰ علیہ کو دیکھ کر وہ کہنے لگی: ”میں اُسی خاتون کی بیٹی ہوں، جس نے آپ کو میری حالت بتائی تھی۔“ آپ رحمۃ اللہ تعالیٰ

علیہ نے فرمایا: اُس کے بقول تو تو عذاب میں تھی، آخر یہ انقلاب کس طرح آیا؟ مرحومہ بولی:  
 قبرستان کے قریب سے ایک شخص گزرا اور اس نے مصطفیٰ جانِ رحمت، شمعِ بزمِ ہدایت صلی  
 اللہ تعالیٰ علیہ والہ وسلم پر دُرُود بھیجا، اُس کے دُرُود شریف پڑھنے کی بَرَکت سے  
 اللہ عَزَّوَجَلَّ نے ہم 560 قبر والوں سے عذاب اُٹھالیا۔

(التذکرۃ فی احوال الموتی وأمور الآخرة ج ۱ ص ۷۴ ماخوذاً)

میٹھے میٹھے اسلامی بھائیو! معلوم ہوا، دُرُود شریف کی بڑی بَرَکت ہے۔ جب  
 بھی کسی قبرستان کے قریب سے گزر ہو یاد کر کے ترمذی شریف میں بیان کر رہے یہ سلام کہہ  
 لیجئے: السَّلَامُ عَلَیْکُمْ يَا أَهْلَ الْقُبُورِ یَغْفِرُ اللهُ لَنَا وَلَکُمْ اَنْتُمْ سَلَفْنَا وَنَحْنُ  
 بِالْاَثَرِ تَرَمَمہ: ”اے قبر والو! تم پر سلام ہو، اللہ عَزَّوَجَلَّ ہماری اور تمہاری مغفرت فرمائے، تم ہم سے  
 پہلے آ گئے اور ہم تمہارے بعد آنے والے ہیں۔“ (ترمذی ج ۲ ص ۳۲۹ حدیث ۱۰۵۵) پھر  
 سرکارِ عالی وقار، مدینے کے تاجدار صلی اللہ تعالیٰ علیہ والہ وسلم کی ذات والاحبار پر دُرُود  
 پاک بھیج کر اس کا ثواب قبرستان میں دفن مسلمانوں کو ایصال کر دیجئے، کیا عجب ہمارا یہ  
 تحفہ دُرُود کسی کی نجات کا سبب بن جائے۔

بیکار گفنگلو سے مری جان چھوٹ جائے

ہر وقت کاش! لب پہ دُرُود و سلام ہو (وسائلِ بخشش ص ۱۸۹)

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

## (۱) 500 دینار مل گئے

حُجَّةُ الْإِسْلَام حضرت سیدنا امام محمد غزالی علیہ رحمۃ اللہ الوالی نقل کرتے ہیں کہ مکہ مکرمہ کے ایک شافعی مجاور کا کہنا ہے: مضر میں ایک غریب شخص کے یہاں بچے کی ولادت ہوئی اُس نے ایک سماجی کارکن سے رابطہ کیا۔ وہ بچے کے والد کو لیکر کئی لوگوں سے ملا مگر کسی نے مالی امداد نہ کی۔ آخر کار ایک بزرگ کے مزار شریف پر حاضری دی، جہاں اُس سماجی کارکن نے کچھ اس طرح فریاد کی: ”یا سیدی! اللہ عَزَّوَجَدَّ آپ پر رحم فرمائے، آپ اپنی ظاہری زندگی میں بہت کچھ دیا کرتے تھے، آج کئی لوگوں سے بچے کیلئے مانگا مگر کسی نے کچھ نہ دیا۔“ یہ کہنے کے بعد اُس سماجی کارکن نے ذاتی طور پر آدھا دینار بچے کے والد کو دھار پیش کرتے ہوئے کہا: ”جب کبھی آپ کے پاس پیسوں کی ترکیب بن جائے مجھے لوٹا دینا۔“ دونوں اپنے اپنے راستے ہوئے۔ سماجی کارکن کو رات خواب میں صاحبِ مزار کا دیدار ہوا، فرمایا: آپ نے مجھ سے جو کہا وہ میں نے سُن لیا تھا مگر اُس وقت جواب دینے کی اجازت نہ تھی، میرے گھر والوں سے جا کر کہئے کہ وہ انگیٹھی (اَن - گی - ٹھی) کے نیچے کی جگہ کھودیں، ایک مشکیزہ نکلے گا اُس میں 500 دینار ہوں گے وہ ساری رقم بچے کے والد کو پیش کر دیجئے۔ چنانچہ وہ صاحبِ مزار کے گھر والوں کے پاس پہنچا اور سارا ماجرا کہہ سنایا۔ ان لوگوں نے نشاندہی کے مطابق جگہ کھودی اور 500 دینار نکال کر حاضر کر دیئے۔ سماجی کارکن نے کہا: یہ سب دینار آپ ہی کے ہیں، میرے خواب کا کیا اعتبار! وہ

بولے: جب ہمارے بڑے رگ دنیا سے پردہ فرمانے کے بعد بھی سخاوت کرتے ہیں تو ہم کیوں پیچھے نہیں! چنانچہ ان لوگوں نے باصرار وہ دینار اُس سماجی کارکن کو دیئے اور اس نے جا کر اُس بچے کے والد کو پیش کر دیئے اور سارا واقعہ سنایا۔ اُس غریب شخص نے آدھے دینار سے قرضہ اُتارا اور آدھا دینار اپنے پاس رکھتے ہوئے کہا: ”مجھے یہی کافی ہے۔“ باقی سب اُسی سماجی کارکن کو دیتے ہوئے کہا: یقیناً تمام دینار غریب و نادار لوگوں میں تقسیم فرما دیجئے۔ راوی کا بیان ہے: مجھے سمجھ نہیں آتی کہ ان سب میں کون زیادہ سخی ہے! (احیاء علوم

الدین ج ۳ ص ۳۰۹) اللّٰهُ عَزَّوَجَلَّ كَسَىٰ اَنْ يَّرَحْمَتَهُ وَاَنْ يَّرَحْمَتَهُ هُوَ اَنْ يَّرَحْمَتَهُ هُوَ اَنْ يَّرَحْمَتَهُ هُوَ اَنْ يَّرَحْمَتَهُ هُوَ اَنْ يَّرَحْمَتَهُ هُوَ اَنْ يَّرَحْمَتَهُ هُوَ اَنْ يَّرَحْمَتَهُ هُوَ اَنْ يَّرَحْمَتَهُ هُوَ اَنْ يَّرَحْمَتَهُ

بے حساب مغفرت ہو۔ امین بجاہ النبی الامین صلی اللہ تعالیٰ علیہ والہ وسلم

خالی کبھی پھیرا ہی نہیں اپنے گدا کو اے سالو مانگو تو ذرا ہاتھ بڑھا کر خود اپنے بھکاری کی بھرا کرتے ہیں جھولی خود کہتے ہیں یارب! میرے منگتا کا بھلا کر

صَلُّوْا عَلٰی الْحَبِيْبِ! صَلَّى اللهُ تَعَالٰی عَلٰی مُحَمَّدٍ

اولیائے کرام بعد وفات بھی دستگیری کرتے ہیں

میٹھے میٹھے اسلامی بھائیو! اولیاء اللہ رَحْمَتُهُمُ اللّٰهُ تَعَالٰی اپنے ربِّ کائنات

عَزَّوَجَلَّ کی عنایات سے مزارات میں حیات ہوتے ہیں، آنے جانے والوں کی بات سنتے

ہیں، ہدایت و اعانت کرتے ہیں اور اپنے گھروں کے معاملات کی بھی خبر رکھتے ہیں، چھی تو

صاحب مزار بزرگ رحمة اللہ تعالیٰ علیہ نے خواب میں جا کر اُس سماجی کارکن کی رہنمائی

فرمائی اور اُس نومولود (یعنی پیدا ہونے والے چھوٹے بچے) کے غریب باپ کی دستگیری (دشٹ۔ گیری) اور مالی امداد کی۔ مذکورہ حکایت میں راہِ خدا میں خرچ کرنے کی بھی ترغیب ہے اور اس کی بڑی فضیلت ہے! چنانچہ حضورِ پاک، صاحبِ لولاک، سیاحِ افلاک صلی اللہ تعالیٰ علیہ والہ وسلم نے فرمایا: ”جو اللہ عَزَّوَجَلَّ کی راہ میں کچھ خرچ کرے اس کے لئے سات سو گنا ثواب لکھا جاتا ہے۔“ (ترمذی، کتاب فضائل الجہاد، الحدیث ۱۶۳۱، ج ۳، ص ۲۳۳) پیارے اسلامی بھائیو! ضروری نہیں کہ بہت سا رامال پاس ہو تو ہی خرچ کیا جائے بلکہ اخلاص کے ساتھ ایک روپیہ خرچ کر کے بھی ثواب کمایا جاسکتا ہے۔ راہِ خدا میں خرچ کرنے کی بہت سی صورتیں ہیں مثلاً: کسی بھوکے کو کھانا کھلا دینا، غریب بیمار کو دوائی و دلا دینا، پانی کی سبیل بنوا دینا، دینی کُتب کی لائبریری بنوادینا، لنگرِ رسائل (یعنی دینی کتب تقسیم) کرنا اور جامعات و مساجد کی مالی خدمت کرنا وغیرہا۔

صَلُّوا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

## مزاراتِ اولیاء کی حاضری باعثِ برکت ہے

اولیائے کرام رَحِمَهُمُ اللّٰهُ الْمَبِیْن کے مزاراتِ طیبات پر حاضری دینے اور اُن سے فیض لینے کا بڑے رگوں کا معمول رہا ہے، چنانچہ اپنے زمانے میں ختاپلہ (یعنی فقہ حنبلی کے پیروکاروں) کے شیخ امام خَلَّال رَحْمَةُ اللّٰهُ تَعَالٰی عَلَیْہِ فرماتے ہیں: مجھے جب بھی کوئی معاملہ درپیش ہوتا ہے، میں امام موسیٰ کاظم بن جعفر صادق (رضی اللہ تعالیٰ عنہما) کے مزار پر

حاضر ہو کر آپ کا وسیلہ پیش کرتا ہوں۔ اللہ تعالیٰ میری مشکل کو آسان کر کے مجھے میری مراد عطا فرمادیتا ہے۔ (تاریخ بغداد، ج ۱ ص ۱۳۳) جبکہ کروڑوں شافعیوں کے پیشوا حضرت سیدنا امام شافعی رحمۃ اللہ تعالیٰ علیہ فرماتے ہیں: مجھے جب کوئی حاجت پیش آتی ہے، دو رکعت نماز ادا کر کے امام اعظم ابوحنیفہ رحمۃ اللہ تعالیٰ علیہ کے مزار پر انوار پر جا کر دعا مانگتا ہوں، اللہ عزوجل میری حاجت پوری کر دیتا ہے۔ (الخیرات الحسان ص ۲۳۰، مدینہ پبلشنگ کراچی) اللہ عزوجل کسی ان پر رحمت ہو اور ان کے صدقے ہماری بے حساب مغفرت ہو۔ امین بجاہ النبی الامین صلی اللہ تعالیٰ علیہ وآلہ وسلم

## مدنی پھول

(ولئى اللہ کے مزار شریف یا) کسی بھی مسلمان کی قبر کی زیارت کو جانا چاہے تو مُسْتَحَب یہ ہے کہ پہلے اپنے مکان پر (غیر مکروہ وقت میں) دو رکعت نفل پڑھے، ہر رکعت میں سُورَةُ الْفَاتِحَةِ کے بعد ایک بار اَيَّةُ الْكُرْسِيِّ اور تین بار سُورَةُ الْاِحْلَاصِ پڑھے اور اس نماز کا ثواب صاحبِ قبر کو پہنچائے، اللہ تعالیٰ اُس فوت شدہ بندے کی قبر میں نور پیدا کرے گا اور اس (ثواب پہنچانے والے) شخص کو بہت زیادہ ثواب عطا فرمائے گا۔ (فتاویٰ عالمگیری ج ۵ ص ۳۵۰ دار الفکر بیروت)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

## مزارات پر حاضری کی 26 نیتیں

**بیٹھے بیٹھے اسلامی بھائیو!** جب جب موقع ملے بزرگانِ دین رَحْمَهُمُ اللّٰهُ الْمُبِیْن

کے مزارات پر اچھی اچھی نیتوں سے حاضر ہو کر فیض یاب ہونا چاہئے۔ **فرمانِ مصطفیٰ صلی**

اللہ تعالیٰ علیہ والہ وسلم ہے: **نِيَّةُ الْمُؤْمِنِ خَيْرٌ مِّنْ عَمَلِهِ** یعنی مسلمان کی نیت اس کے عمل سے

بہتر ہے۔ (المعجم الكبير للطبرانی، الحديث: ۵۹۴۲، ج ۶، ص ۱۸۵) ایک عمل میں جتنی نیتیں ہوں

گی اتنی نیکیوں کا ثواب ملے گا۔ مزار شریف پر حاضری کے موقع پر بھی حسبِ حال اچھی

اچھی نیتیں کر لینی چاہئیں، مثلاً: ﴿رضائے الہی کے لئے مزار پر حاضری دوں گا﴾ حتیٰ

المقصد و رباؤ تصور ہوں گا ﴿حاضری کے لئے جاتے ہوئے ذکر و دُرود سے اپنی زبان تڑ

رکھوں گا ﴿فضول گفتگو اور بدزگاہی سے بچوں گا ﴿راستے میں لوگوں کو سلام کروں گا

﴿حاضری کے آداب کا خیال رکھوں گا ﴿بھیڑ کی صورت میں دھکم پیل سے بچوں گا ﴿خود

کو دھکا لگا تو صبر کروں گا ﴿اگر کوئی جھگڑا کرے گا تو حق پر ہونے کے باوجود اُس سے

جھگڑانہ کر کے حدیثِ پاک میں دی ہوئی اس بشارت کا حقدار بنوں گا، جس میں نبی کریم

صَلَّى اللّٰهُ تَعَالَى عَلَيْهِ وَآلِهِ وَسَلَّمَ فرماتے ہیں: جو حق پر ہونے کے باوجود جھگڑا نہیں کرتا میں اُس کیلئے جنت

کے (اندرونی) گنارے میں ایک گھر کا ضامن ہوں۔ (ابوداؤد ج ۴ ص ۳۳۲ حدیث ۴۸۰۰) ﴿اگر

میری وجہ سے کسی مسلمان کی دل آزاری ہوگئی تو اُسی وقت عاجزی کے ساتھ معافی مانگوں گا

﴿جتنا میسر ہو وہاں پر ذکر و دُرود، تلاوت و نعت اور دینی کُتب کے مطالعے کا سلسلہ رکھوں



گا وہاں پر خالی لفافے وغیرہ پھینک کر گندگی نہیں پھیلاؤں گا ﴿﴾ حاضری کے دوران نماز کا وقت ہو گیا تو مسجد کا رُخ کروں گا ﴿﴾ علم دین سیکھنے کا موقع ملا تو پیچھے نہیں رہوں گا ﴿﴾ صاحبِ مزار کو ایصالِ ثواب کروں گا ﴿﴾ صاحبِ مزار سے نظرِ کرم کی بھیک مانگوں گا ﴿﴾ ان کے وسیلے سے (صرف دنیا کے لئے نہیں بلکہ قبر و حشر کے معاملات کے لئے بھی) اچھی اچھی دعائیں کروں گا ﴿﴾ نیاز تقسیم کروں گا ﴿﴾ لنگرِ رسائل کروں (یعنی مکتبۃ المدینہ کی مطبوعہ کتب و رسائل بانٹوں) گا اور ﴿﴾ ممکن ہو تو حاضرین کو نیکی کی دعوت پیش کروں گا۔ اِنْ شَاءَ اللّٰهُ عَزَّ وَجَلَّ

صَلُّوْا عَلٰی الْحَبِيْبِ ! صَلَّى اللّٰهُ تَعَالٰى عَلٰى مُحَمَّدٍ

## (۲) حضرت حمزہ رضی اللہ عنہ نے مدد فرمائی

حضرت شیخ احمد دمیاطی علیہ رحمۃ اللہ الہادی فرماتے ہیں کہ میں نے اپنی والدہ ماجدہ کے ساتھ ایک قحط زدہ سال میں مصر سے خریدے گئے دو اونٹوں پر سوار ہو کر سفر حج اختیار کیا۔ حج سے فارغ ہو کر مدینہ طیبہ زَادَمَا اللّٰهُ شَرَفًا وَتَعْظِيْمًا کا رُخ کیا، وہاں پہنچے تو اونٹ جان سے گزر گئے۔ ہم خالی جیب ہو چکے تھے، نہ اونٹ خرید سکتے تھے اور نہ ہی کرائے کی سواری لینے کے قابل رہے تھے۔ میں اس تنگ دستی میں حضرت سیدنا شیخ صفی الدین قشاشی قُدَسَ سِرُّهُ الرَّبَّانِي کی خدمت میں حاضر ہوا اور انہیں ساری کیفیت عرض کر دی، انہیں یہ بھی بتایا کہ پریشانی کے حل تک مدینہ طیبہ میں ہی ٹھہر جانا چاہتا ہوں، وہ کچھ دیر خاموش رہے، پھر فرمانے لگے: آپ ابھی حضورِ پاک، صاحبِ لولاک، سیاحِ افلاک صلی اللہ تعالیٰ

علیہ والہ وسلم کے چچا جان حضرت سیدنا حمزہ رضی اللہ تعالیٰ عنہ کی قبر انور پر حاضری دیں، جتنا ممکن ہو سکے قرآن پڑھیں اور پھر اوّل سے آخر تک انہیں اپنا حال سنائیں۔ میں نے تعمیل ارشاد میں چاشت کے وقت ہی حضرت سیدنا حمزہ رضی اللہ تعالیٰ عنہ کے مزار شریف پر حاضری دی اور شیخ گرامی کے حکم کے مطابق قرآن حکیم پڑھ کر اپنا حال سنا ڈالا۔ ظہر سے پہلے واپس ہوا اور باب رحمت میں طہارت خانہ سے وضو کر کے مسجد شریف میں داخل ہوا تو وہاں والدہ محترمہ کو موجود پایا، فرمانے لگیں: ابھی تمہیں ایک آدمی پوچھ رہا تھا۔ میں نے عرض کی: اب وہ کہاں ہے؟ کہنے لگیں: حرم نبوی صلی اللہ تعالیٰ علیہ والہ وسلم کے پیچھے جاؤ۔ میں اس طرف گیا تو ایک پُرہیت شخصیت کے مالک سفید داڑھی والے بزرگ سے ملاقات ہوئی۔ مجھے دیکھتے ہی فرمانے لگے: ”شیخ احمد مرحبا!“ میں نے آگے بڑھ کر ان کے ہاتھ چوم لئے۔ فرمایا: مصر چلے جاؤ۔ میں نے عرض کی: آقا! کس کے ساتھ؟ فرمانے لگے: چلو میں کسی آدمی سے تمہارے کرائے کی بات کرا دیتا ہوں۔ میں ان کے ساتھ چل پڑا، وہ مجھے مدینہ طیبہ میں مصری حاجیوں کے کیمپ میں لے گئے۔ وہ ایک خیمے میں داخل ہوئے تو پیچھے پیچھے میں بھی داخل ہو گیا، انہوں نے خیمے کے مالک کو سلام کیا، وہ انہیں دیکھتے ہی اٹھ کھڑا ہوا اور آپ کے ہاتھ چوم کر بڑے ادب و احترام کے ساتھ بٹھایا۔ آپ رضی اللہ تعالیٰ عنہ نے اس سے فرمایا: شیخ احمد اور ان کی والدہ کو مصر پہنچانا ہے۔ وہ مصری تیار ہو گیا تو آپ رضی اللہ تعالیٰ عنہ نے فرمایا: کتنے پیسے لو گے؟ اس نے عرض کی: جتنے آپ کی مرضی

ہوگی۔ فرمایا: اتنے اتنے لے لینا۔ اس نے بات مان لی اور آپ رضی اللہ تعالیٰ عنہ نے اسی وقت اپنے پاس سے کرائے کا زیادہ حصہ ادا کر دیا۔ پھر مجھے فرمانے لگے: شیخ احمد! اپنی والدہ اور سامان کو یہاں لے آؤ۔ میں والدہ ماجدہ اور سامان کے ساتھ واپس آیا تو اس مصری کو فرمانے لگے: باقی کرایہ تجھے مصر پہنچ کر مل جائے گا۔ اس کے بعد آپ رضی اللہ تعالیٰ عنہ نے سورہ فاتحہ پڑھی اور اسے ہمارے ساتھ اچھا سلوک کرنے کی تاکید کی، پھر اٹھ کھڑے ہوئے۔ میں بھی آپ رضی اللہ تعالیٰ عنہ کے ساتھ چل پڑا۔ جب ہم مسجد شریف پہنچے تو فرمایا: تم مجھ سے پہلے اندر چلے جاؤ، لہذا میں مسجد میں داخل ہوا اور ان کا انتظار کرنے لگا۔ جب نماز کا وقت ہو گیا تو میں نے ان کو ڈھونڈا لیکن وہ نظر نہ آئے۔ بعد نماز بھی میں نے بار بار تلاش کیا مگر نہ ملے۔ پھر میں اس آدمی کے پاس پہنچا جسے وہ کرایہ دے کر آئے تھے۔ جب میں نے اس سے آپ کے بارے میں دریافت کیا تو وہ کہنے لگا: میں تو انہیں نہیں پہچانتا اور آج سے پہلے انہیں دیکھا بھی نہیں تھا، مگر جب وہ میرے پاس تشریف لائے تھے تو مجھ پر ایسا خوف اور اتنی ہیبت طاری ہوئی جو اس سے پہلے کبھی نہیں ہوئی تھی۔ میں لوٹ آیا اور انہیں دیگر مقامات پر بہت تلاش کیا لیکن وہ نہ مل سکے۔ جب میں حضرت شیخ صفی الدین احمد قشاشی قدس سرہ الربانی کی خدمت میں حاضر ہوا اور ان کو ساری بات بتائی تو فرمانے لگے: وہ سپید الشہداء حضرت سیدنا حمزہ رضی اللہ تعالیٰ عنہ کی رُوحِ پاک ہی تو تھی جو جسمانی شکل میں تمہارے سامنے آئی تھی۔ پھر میں اس آدمی کے پاس پہنچا جس کے ساتھ مصر جانا تھا اور باقی حاجیوں کے ساتھ سفر پر روانہ ہو گیا۔

اس نے دورانِ سفر محبت و اکرام اور حسنِ اخلاق کا ایسا مظاہرہ کیا کہ میں حیران رہ گیا۔ یہ سب کچھ حضرت سیدنا حمزہ رضی اللہ تعالیٰ عنہ کی برکت تھی، اللہ عَزَّوَجَلَّ ان کے وسیلے سے ہمیں نفع عطا فرمائے۔ اَلْحَمْدُ لِلّٰہِ عَلٰی ذٰلِک (جامعِ کراماتِ اولیاء، ج ۱، ص ۱۳۳)

**بیٹھے بیٹھے اسلامی بھائیو!** اس حکایت سے جہاں رسول اکرم نور مجسم صلی اللہ

تعالیٰ علیہ والہ وسلم کے چچا جان سید الشہداء حضرت سیدنا حمزہ رضی اللہ تعالیٰ عنہ کی شان معلوم ہوئی وہیں یہ درس بھی ملا کہ مزاراتِ مبارکہ پر جا کر تلاوتِ قرآن کرنا بہت سارے ثواب

کے ساتھ ساتھ صاحبِ مزار کی خوشی اور ان کی توجہ حاصل کرنے کا ذریعہ بھی ہے۔ اس لئے

ہماری کوشش ہونی چاہئے کہ مزاراتِ اولیاء پر حاضری کے موقع پر ادھر ادھر کے فضول اور غیر

شرعی کاموں میں مشغول ہونے کے بجائے جتنا ممکن ہو سکے قرآنِ پاک کی تلاوت کی

سعادت حاصل کریں۔ یقیناً تلاوتِ قرآن کی بڑی فضیلت ہے، چنانچہ خَاتَمُ

الْمُرْسَلِینَ ، شَفِيعُ الْمُنْدَبِیْنَ ، رَحْمَةٌ لِلْعَلَمِیْنَ صَلَّى اللّٰہُ تَعَالٰی عَلَیْہِ وَاٰلِہٖ وَسَلَّم کافرمانِ

لنشین ہے: ”جو شخص کتاب اللہ کا ایک حرف پڑھے گا، اُس کو ایک نیکی ملے گی جو دس کے

برابر ہوگی۔ میں یہ نہیں کہتا کہ اللہ ایک حرف ہے، بلکہ اَلِف ایک حرف، لام ایک حرف

اور میم ایک حرف ہے۔“ (سُنُّنُ التِّرْمِذِی ج ۴ ص ۴۱۷ حدیث ۲۹۱۹)

تلاوت کی توفیق دیدے الہی

گناہوں کی ہو دُور دل سے سیاہی

صَلُّوْا عَلٰی الْحَبِیْب! صَلَّی اللّٰہُ تَعَالٰی عَلٰی مُحَمَّد

### (۳) واہ کیا بات ہے عاشقِ قرآن کی

حضرت سیدنا ثابت بن ثنیٰ قدس سرہ النورانی روزانہ ایک بار ختمِ قرآن پاک فرماتے تھے۔ آپ رحمۃ اللہ تعالیٰ علیہ ہمیشہ دن کو روزہ رکھتے اور ساری رات قیام (عبادت) فرماتے، جس مسجد سے گزرتے اس میں دو رکعت (تحیۃ المسجد) خُزور پڑھتے۔

تحدیثِ نعمت کے طور پر فرماتے ہیں: میں نے جامع مسجد کے ہر سٹون کے پاس قرآنِ پاک کا ختم اور بارگاہِ الہی عَزَّوَجَلَّ میں گر یہ کیا ہے۔ نماز اور تلاوتِ قرآن سے آپ رحمۃ اللہ تعالیٰ علیہ کو خصوصی مَحَبَّت تھی، آپ رحمۃ اللہ تعالیٰ علیہ پر ایسا کرم ہوا کہ رشک آتا ہے چنانچہ وفات کے بعد دورانِ تدفین اچانک ایک اینٹ سُرک کر اندر چلی گئی، لوگ اینٹ اٹھانے کیلئے جب جھکے تو یہ دیکھ کر حیران رہ گئے کہ آپ رحمۃ اللہ تعالیٰ علیہ قبر میں کھڑے ہو کر نماز پڑھ رہے ہیں! آپ رحمۃ اللہ تعالیٰ علیہ کے گھر والوں سے جب معلوم کیا گیا تو شہزادی صاحبہ نے بتایا: والدِ محترم علیہ رَحْمَةُ اللّٰهِ الْاَكْرَمِ روزانہ دُعا کیا کرتے تھے: ”یا اللہ! اگر تو کسی کو وفات کے بعد قبر میں نماز پڑھنے کی سعادت عطا فرمائے تو مجھے بھی مُشْرِف فرمانا۔“ منقول ہے: جب بھی لوگ آپ رحمۃ اللہ تعالیٰ علیہ کے مزار پر انوار کے قریب سے گزرتے تو قبرِ انور سے تلاوتِ قرآن کی آواز آرہی ہوتی۔ (حلیۃ الاولیاء ج ۲ ص ۳۶۶، ۳۶۷ مُلتَقَطاً دار الکتب العلمیۃ)

اللّٰهُ عَزَّوَجَلَّ کِی اُن پَر رَحْمَتِ هُو اَوْر اَن کِی صَدَقِی هَمَارِی مَغْفِرَتِ

هو۔ امین بجاہِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

وہن میلا نہیں ہوتا بدن میلا نہیں ہوتا  
خدا کے اولیا کا تو کفن میلا نہیں ہوتا

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّد

### (۴) صاحبِ مزار کی انفرادی کوشش

شیخ طریقت امیر اہلسنت بانی دعوتِ اسلامی حضرت علامہ مولانا ابوبلال محمد الیاس عطار قادری دامت برکاتہم العالیہ لکھتے ہیں: **الْحَمْدُ لِلَّهِ عَزَّ وَجَلَّ!** دعوتِ اسلامی کے مدنی ماحول میں بزرگوں کا بہت ادب کیا جاتا ہے، بلکہ سچی بات یہ ہے کہ اللہ رب العزت عَزَّ وَجَلَّ کی عنایت سے دعوتِ اسلامی فیضانِ اولیاء ہی کی بدولت چل رہی ہے۔ چنانچہ ایک صاحبِ مزار بزرگ کی مدنی قافلے کے لئے انفرادی کوشش کا ایمان افروز واقعہ اپنے انداز میں پیش کرتا ہوں: **الْحَمْدُ لِلَّهِ عَزَّ وَجَلَّ عَاشِقَانِ رَسُول** کا ایک مدنی قافلہ چکوال (پنجاب پاکستان) سے مظفر آباد اور اطراف کے دیہاتوں میں سنتوں کی بہاریں لٹاتا ہوا ایک مقام ”انوار شریف“ وارد ہوا، وہاں سے ہاتھوں ہاتھ چار اسلامی بھائی تین دن کیلئے مدنی قافلے میں سفر کیلئے عَاشِقَانِ رَسُول کے ساتھ شریک ہوئے، ان چاروں میں ”انوار شریف“ کے صاحبِ مزار بزرگ رحمۃ اللہ تعالیٰ علیہ کے خانوادے کے ایک فرزند بھی تھے۔ مدنی قافلہ نیکی کی دعوت کی دھومیں مچاتا ہوا ”گرہمی دوپٹہ“ پہنچا۔ جب انوار شریف والوں کے تین دن مکمل ہو گئے تو صاحبِ مزار

رحمۃ اللہ تعالیٰ علیہ کے رشتے دار نے کہا، میں تو واپس نہیں جاؤں گا کیوں کہ آج رات میں نے اپنے ”حضرت“ رحمۃ اللہ تعالیٰ علیہ کو خواب میں دیکھا، فرما رہے تھے، ”بیٹا! پلٹ کر گھر نہ جانا مدنی قافلے والوں کے ساتھ مزید آگے سفر جاری رکھنا۔“ صاحبِ مزار رحمۃ اللہ تعالیٰ علیہ کی انفرادی کوشش کا یہ واقعہ سُن کر مدنی قافلے میں خوشی کی لہر دوڑ گئی، سب کے حوصلوں کو مدینے کے 12 چاند لگ گئے اور انوار شریف سے آئے ہوئے چاروں اسلامی

بھائی ہاتھوں ہاتھ مدنی قافلے میں مزید آگے سفر پر چل پڑے۔ (فیضانِ سنت ج ۱ ص ۲۳۶)

دیتے ہیں فیضِ عام اولیائے کرام لوٹنے سب چلیں قافلے میں چلو

اولیا کا کرم تم پہ ہو لاجرم مل کے سب چل پڑیں قافلے میں چلو

صَلُّوا عَلَی الْحَبِیْب! صَلَّى اللهُ تَعَالَى عَلٰی مُحَمَّد

## (۵) میری حاجت پوری ہو گئی

حضرت سیدنا یحییٰ بن سلیمان علیہ رحمۃ اللہ المتان فرماتے ہیں کہ مجھے ایک حاجت

تھی اور میں کافی تنگدست تھا۔ حضرت معروف گرنی علیہ رحمۃ اللہ الغنی کی قبر انور پر میری

حاضری ہوئی، میں نے تین بار سورۃ اِخْلَاص کی تلاوت کی اور اس کا ثواب آپ رحمۃ اللہ

تعالیٰ علیہ اور تمام مسلمانوں کی ارواح کو پہنچایا پھر اپنی حاجت بیان کی۔ جونہی میں وہاں

سے واپس آیا میری حاجت پوری ہو چکی تھی۔ (الروض الفائق ص ۱۸۸)

حضرت سیدنا علامہ ابن جوزی علیہ رحمۃ اللہ القوی بَحْرُ الدُّمُوع میں لکھتے

ہیں: جس نے بارگاہِ الہی عَزَّوَجَلَّ میں کوئی حاجت پیش کرنی ہو تو اسے چاہیے کہ حضرت سیدنا

معروف کرنی رحمةُ اللہ تعالیٰ علیہ کے مزار پر حاضر ہو کر اللہ تعالیٰ سے دعا مانگے،  
**إِنْ شَاءَ اللَّهُ عَزَّوَجَلَّ اس کی دُعا ضرور قبول ہوگی۔** (بحر المدوع ص ۳۰ ملخصاً) اللہ عَزَّوَجَلَّ کی  
**اُن پر رَحمت ہو اور ان کے صدقے ہماری بے حساب مَغفرت ہو۔** امین

بِحَاجَةِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

## ایصالِ ثواب کی اہمیت

بیٹھے بیٹھے اسلامی بھائیو! مذکورہ بالا حکایت سے بزرگانِ دین اور اولیائے کرام  
 رَحْمَةُ اللّٰهُ السَّلَام کو ایصالِ ثواب کرنے کی اہمیت بھی معلوم ہوئی، لہذا جب بھی کسی مزار  
 شریف پر حاضری دینے کا شرف حاصل ہو تو صاحبِ مزار کو ضرور ایصالِ ثواب کیجئے۔  
**إِنْ شَاءَ اللَّهُ عَزَّوَجَلَّ ہمیں اس کی بڑی برکتیں ملیں گی۔**

## (۶) نورانی طباق

حضرت سپدنا امام ابوالقاسم عبدالکریم بن ہوازین قشیری عَلَیْهِ رَحْمَةُ اللّٰهِ الْقَوِی نقل  
 فرماتے ہیں کہ ایک بزرگ کا بیان ہے: میں حضرت رابعہ بصریہ رَحْمَةُ اللّٰهِ تَعَالَى عَلَیْہَا کے حق  
 میں دعا کیا کرتا تھا ایک دفعہ میں نے انہیں خواب میں دیکھا، فرما رہی تھیں: ”تمہارے  
 تحائف (یعنی دعائیں اور ایصالِ ثواب) نور کے طباقوں میں ہمارے پاس آتے ہیں جو  
 نور کے رومالوں سے ڈھانپے ہوتے ہیں۔“ (الرسالة القشيرية، باب رؤيا القوم، ص ۴۲۴)



## مزاراتِ اولیاء پر حاضری اور ایصالِ ثواب کا طریقہ

(اولیاءِ کرام رَحِمَهُمُ اللهُ السَّلَام کے) مزاراتِ طیبات پر حاضر ہونے میں پائنتی (پا۔ بن۔ تی۔ یعنی قدموں) کی طرف سے جائے اور کم از کم چار ہاتھ کے فاصلہ پر مواجہہ میں (یعنی چہرے کے سامنے) کھڑا ہوا اور مَثْوِیَّ سَط (مُت۔ ت۔ وِس۔ سَط۔ یعنی درمیانی) آواز میں (اس طرح) سلام عرض کرے: السَّلَامُ عَلَیْكَ يَا سَيِّدِي وَرَحْمَةُ اللهِ وَبَرَكَاتُهُ پھر دُرُودِ غُوشِیہ تین بار، الحمد شریف ایک بار، آيَةُ الْكُرْسِيِّ ایک بار، سُورَةُ اِخْلَاصِ سات بار، پھر ”دُرُودِ غُوشِیہ“ سات بار، اور وقتِ فرصت دے تو سُورَةُ اِلِس اور سورہٴ مُلک بھی پڑھ کر اللہ عَزَّوَجَلَّ سے دُعا کرے کہ الہی! اس قراءت پر مجھے اتنا ثواب دے جو تیرے کرم کے قابل ہے، نہ اتنا جو میرے عمل کے قابل ہے اور اسے میری طرف سے اس بندہٴ مقبول کو نڈر پہنچا۔ پھر اپنا جو مطلب جائز شرعی ہو اس کے لیے دُعا کرے اور صاحبِ مزار کی رُوح کو اللہ عَزَّوَجَلَّ کی بارگاہ میں اپنا وسیلہ قرار دے، پھر اسی طرح سلام کر کے واپس آئے۔ (فتاویٰ رضویہ مَخْرَجَہ ج ۹ ص ۵۲۲) دُرُودِ غُوشِیہ یہ ہے:

اللَّهُمَّ صَلِّ عَلَي سَيِّدِنَا وَ مَوْلَانَا مُحَمَّدٍ مَعْدِنِ الْجُودِ وَالْكَرَمِ وَاللَّهُ وَبَارِكْ وَسَلِّمْ۔

(مدنی بیچ سورہ ص ۲۶۰)

## نیاز بانٹنے کی احتیاطیں

بیٹھے اسلامی بھائیو! مزاراتِ اولیاء پر نیاز تقسیم کر کے بھی صاحبِ مزار کو

ایصالِ ثواب کیا جاسکتا ہے، یقیناً اللہ عَزَّوَجَلَّ کی رضا حاصل کرنے کے لئے نیاز وغیرہ تقسیم کرنے کی بڑی فضیلت ہے، چنانچہ اعلیٰ حضرت رحمۃ اللہ تعالیٰ علیہ فتاویٰ رضویہ جلد 24 صفحہ 521 پر لکھتے ہیں: کھانا کھلانا لنگر بانٹنا بھی مندوب (یعنی اچھا عمل) و باعثِ اجر ہے، حدیث میں ہے: رسولُ اللہ صلی اللہ تعالیٰ علیہ والہ وسلم فرماتے ہیں: إِنَّ اللہَ عَزَّوَجَلَّ یُبَاهِی مَلَائِکَتَهُ بِالَّذِیْنَ یُطْعِمُونَ الطَّعَامَ مِنْ عِبَادِهِ یعنی اللہ تعالیٰ اپنے ان بندوں کے ساتھ جو لوگوں کو کھانا کھلاتے ہیں فرشتوں پر مہابات (یعنی فخر) فرماتا ہے۔

(الترغیب والترہیب، ج ۲، ص ۳۸، الحدیث ۲۲) (فتاویٰ رضویہ، ج ۲۳، ص ۵۲۱)

لیکن لنگر تقسیم کرتے ہوئے اس بات کا خیال ضرور رکھئے کہ کسی طرح بھی لنگر کی بے حرمتی نہ ہو، نہ پاؤں میں آئے، نہ مزار شریف کا فرش آلودہ ہو، دھکم پیل سے بچنے کے لئے اسلامی بھائیوں کو بٹھا کر یا قطار بنا کر لنگر تقسیم کیا جائے، آنے والے زائرین کے حقوق کا خیال رکھا جائے کہ لنگر تقسیم کرنے کی وجہ سے ان کو حاضری دینے میں کسی قسم کی تکلیف کا سامنا نہ کرنا پڑے اور خاص طور پر مزار شریف کی تعظیم کا مکمل اہتمام کیا جائے، ایسا نہ ہو کہ ایک طرف لنگر تو تقسیم کر کے اجر و ثواب کے مستحق بنیں اور دوسری طرف مزار شریف کی بے ادبی کے مرتکب ہو جائیں۔ کھانے کی نیاز کے ساتھ ساتھ مکتبۃ المدینہ کی مطبوعہ کتب و رسائل کا ”لنگرِ رسائل“ کر کے بھی بے شمار ثواب جاریہ صاحبِ مزار کی خدمت میں پیش کیا جاسکتا ہے۔

صَلُّوا عَلَی الْحَبِیْب! صَلَّى اللہُ تَعَالٰی عَلٰی مُحَمَّد

## (۷) داتا صاحب کو ایصالِ ثواب کی برکت

میٹھے میٹھے اسلامی بھائیو! بڑے رگانِ دین رَحْمَةُ اللهِ عَلَيْكُمْ کو ایصالِ ثواب کرنا ہدایت کا ذریعہ بھی بن سکتا ہے، چنانچہ کورنگی (باب المدینہ کراچی) میں مُقیم اسلامی بھائی کے بیان کا لُٹِ لُبَاب ہے: غالباً 1992ء کی بات ہے، ہم اُن دنوں گلستانِ جوہر (باب المدینہ) میں رہتے تھے۔ چھوٹی سی عمر میں T.V. پر فلمیں ڈرامے دیکھنے کے منحوس شوق نے مجھے ناپچنے کا شوقین بنا دیا یہاں تک کہ میں نے ڈانس کے مقابلوں میں بھی حصہ لیا اور انعامات بھی حاصل کئے۔ جب میری تصویریں اخبارات میں چھپیں تو خاندان میں خوب پذیرائی ملی، میں ”پھول کرپٹا“ ہو گیا اور ڈانس سیکھنے کی اکیڈمی کے اندر داخلہ لے لیا اور اس منحوس فن میں اتنی مہارت حاصل کی کہ ”ڈانس ڈائریکٹر“ (یعنی ڈانس سکھانے والا) بن گیا۔ میں نے فرانس، تھائی لینڈ وغیرہ کا سفر کیا اور ہند سے ”کلاسیکل گتھک ڈانس“ بھی سیکھا۔ اب میں ایسے مقام پر پہنچ چکا تھا کہ مشہور اداکارائیں اور اداکار مجھ سے ڈانس سیکھا کرتے تھے۔ اس بے حیائی کے ماحول میں مجھے ایسی جوان لڑکیاں بھی ملیں جو اچھے سے اچھا ڈانس سیکھنے کے لالچ میں ”کچھ بھی“ کرنے کو تیار تھیں۔ اسی دوران میری والدہ کا انتقال بھی ہوا مگر میری آنکھیں نہ کھلیں۔ لیکن والدہ کی ہدایت کی بدولت دُرودِ پاک سے مَحَبَّت تھی۔ غالباً اپریل 2005ء میں ایک ڈانس پروگرام کے سلسلے میں مرکزِ الاولیاء لاہور جانا ہوا، مَھُور داتا گنج بخش رَحْمَةُ اللهِ تَعَالَى عَلَيْهِ کے مزارِ پُرانوار کے سامنے سے گزرتے

ہوئے میں نے انہیں دُرودِ پاک پڑھ کر ایصالِ ثواب کیا۔ ناچ ناچ کر تھک ہار کر جب سویا تو خواب کے اندر کیا دیکھتا ہوں کہ میرے مرحوم والدین بھڑکتی آگ کے گھیرے میں ہیں اور مجھے دیکھ کر چلا چلا کر کچھ یوں کہہ رہے ہیں: ”ہم تیری اسلامی تربیت کرنے میں کوتاہی کر گئے، ہائے ہماری خرابی! تو ڈانس اور شرابی بن گیا! اب تیری وجہ سے آگ ہمیں جلا رہی ہے، تُو توبہ کر لے تاکہ تُو بھی عذاب سے بچے اور ہم بھی چھٹیں۔“ میں خواب میں رونے لگا اور میری آنکھ کھل گئی اور میں کافی دیر تک روتا رہا۔ پھر میں حضورِ داتا گنج بخش رَحْمَةُ اللهِ تَعَالَى عَلَيْهِ كَے مزارِ پُر انوار پر حاضر ہوا، قدموں کی طرف بیٹھ کر رورو کر میں نے داتا صاحب رَحْمَةُ اللهِ تَعَالَى عَلَيْهِ سے فریاد کی: ”یا داتا! اب آپ ہی مجھے سنبھالنے!“ اتنے میں کسی نے میرے کندھے پر ہاتھ رکھا، سر اٹھا کر دیکھا تو سفید لباس اور سر پر سبز عمامے میں ملبوس ایک صاحب تھے، جو کہ مُشْفِقانہ لہجے میں فرما رہے تھے: بیٹا! موت کسی بھی وقت آسکتی ہے، جلد گناہوں سے توبہ کر لو۔ میں نے پوچھا: میں کہاں جاؤں؟ مُسکرا کر فرمانے لگے: ”بابِ المدینہ کراچی آ جاؤ۔“ یہ کہہ کر وہ ایک دم میری نظروں سے اوجھل ہو گئے! یہ میری بیداری کا واقعہ ہے۔

جب میں بابِ المدینہ کراچی پہنچا تو کسی نہ کسی طرح شیخِ طریقت امیرِ اہلسنت

بانیِ دعوتِ اسلامی حضرت علامہ مولانا ابوبلال محمد الیاس عطار قادری دامت برکاتہم العالیہ کی خدمت میں جا پہنچا، جب پہلی بار ان کی زیارت کی تو میری حیرت کی انتہا نہ رہی کہ یہی تو

تھے جو مجھے داتا حضور رَضِيَ اللهُ تَعَالَى عَلَيْهِ کے مزار پر ملے تھے اور مجھے باب المدینہ آنے کا فرمایا تھا۔ امیر اہلسنت دامت برکاتہم العالیہ نے مجھ پر بہت شفقت فرمائی، اسی دوران اور ایک مبلغِ دعوتِ اسلامی و رکنِ شوریٰ سے بھی ملاقات ہوئی تو اُن کی انفرادی کوشش سے میں نے سنتوں کی تربیت کے مدنی قافلے میں عاشقانِ رسول کے ساتھ سنتوں بھرا سفر اختیار کیا۔ جب امیرِ قافلہ نے سیکھے سکھانے کے حلقے میں غسل کا طریقہ بتایا تو میرا دل اُچھل کر حلق میں آ گیا کہ یا خدا! میں تو ناپاکی کی حالت میں ہوں، نوراً مسجد سے باہر نکلا اور اسی وقت غسل کیا۔ مدنی قافلے میں بتائے جانے والے طریقے کے مطابق میں نے راتِ صلوة التَّوْبہ پڑھی اور سو گیا۔ میں نے خواب میں دیکھا کہ والدہ مرحومہ چاند سا چہرہ چمکائے مسجد النّبوی الشّریف عَلٰی صَاحِبِهَا الصَّلٰوةُ وَالسَّلَام میں نماز ادا کر رہی ہیں، سلام پھیرنے کے بعد انہوں نے مجھے گلے لگا لیا۔ میں رونے لگا، امی جان نے کہا: اب میں بہت خوش ہوں، آؤ! نماز پڑھتے ہیں، فارغ ہو کر میں نے ابو جان کے بارے میں پوچھا تو انہوں نے ایک طرف اشارہ کیا۔ میں اُس طرف چل دیا، چلتے چلتے ایک بہت بڑے میدان میں پہنچ گیا، درمیان میں شیشے کا ایک کمرہ تھا، بہت سے لوگ اُس کے اندر جانے کی ناکام کوششیں کر رہے تھے، اَلْحَمْدُ لِلّٰہِ عَزَّوَجَلَّ میں بڑے آرام سے اندر چلا گیا، وہاں پانچ بُو رگ تھے، ایک بُو رگ جو درمیان میں قدرے اونچائی پر تشریف فرما تھے، اُن کے چہرے پر اتنا نور تھا کہ نگاہ نہیں ٹھہر رہی تھی۔ میں نے اُن بُو رگوں سے پوچھا: میرے

ابوجان کہاں ہیں؟ تو ایک بُوڑگ نے کمرے کے پچھلے حصے کی طرف اشارہ کیا۔ وہاں گیا تو والد صاحب اندھیرے میں بیٹھے زار و قطار رو رہے تھے۔ میں نے رونے کا سبب پوچھا: جواب دیا: ہر ایک ان بُوڑگوں کو تحفے پیش کر رہا ہے مگر میں کیا پیش کروں، تم مجھے کچھ بھجواتے ہی نہیں! یکا یک ایک نور کا طشت میرے ہاتھ میں آ گیا، میں نے والد مرحوم کو دے دیا، والد صاحب مجھے ساتھ لئے کمرے میں داخل ہو گئے اور نُورانی چہرے والے بُوڑگ کی خدمت میں وہ نُورانی تھال پیش کر دیا۔ پھر ہم وہاں سے باہر نکل آئے، اُس وقت میرے دل میں خیال آیا کہ ہونہ ہو یہ نُورانی چہرے والے بُوڑگ میرے نُور والے آقا محمد مصطفیٰ صَلَّی اللہ تعالیٰ علیہ والہ وسلم تھے۔ پھر میری آنکھ کھل گئی۔ دیکھا تو میرا جسم خوشبو سے مہک رہا تھا۔ یہ ایمان افروز خواب دیکھنے کے بعد میں نے تمام گناہوں سے سچی پگلی توبہ کی اور امیرِ قافلہ کے ہاتھوں اپنے سر پر سبز سبز عمامہ شریف سجالیا اور داڑھی شریف بڑھانے کی بھی نیت کر لی۔

کچھ ہی دنوں بعد میں نے دعوتِ اسلامی کے عالمی مَدَنی مرکز فیضانِ مدینہ بابِ المدینہ کراچی میں 63 روزہ مَدَنی تربیتی کورس اور 41 دن کا مَدَنی قافلہ کورس کرنے کی سعادت پائی۔ پھر میں نے امامت کورس میں بھی داخلہ لیا، چند ہی دن گزرے تھے کہ میں نے 12 ماہ کے مَدَنی قافلے میں سفر کے لئے خود کو پیش کر دیا۔ اَلْحَمْدُ لِلّٰہ عَزَّوَجَلَّ رَمَضَانُ الْمُبَارَكُ (1425ھ-2005ء) میں عالمی مَدَنی مرکز فیضانِ مدینہ میں

ہونے والے اجتماعی اعتکاف میں شرکت کی سعادت ملی، ایک دن بیان میں مبلغِ دعوتِ اسلامی نے میرے مُتعلّقِ مَدَنی بہار سنائی تو ایک اسلامی بھائی کو مجھ سے بہت ہمدردی ہو گئی اور انہوں نے عیدُ الفِطر کے تقریباً ایک ہفتے بعد مجھے ملازمت پر لگوا دیا، پھر میری مَدَنی ماحول میں شادی بھی ہو گئی، اَلْحَمْدُ لِلّٰہِ عَزَّوَجَلَّ! تادمِ تحریر ڈویژن سطح پر ”مجلسِ ڈاکٹرز“ اور ”مجلسِ کھیل“ کے رکن کے طور پر اپنی سنتوں بھری تحریک، ”دعوتِ اسلامی“ کی ترغیب کے لئے کوشاں ہوں۔ میری یہی مَدَنی بہار دنیا کے واحد حقیقی اسلامی چینل ”مَدَنی چینل“ پر بھی دکھائی اور سنائی گئی تو مجھے حیدرآباد کے اسلامی بھائی کا فون آیا کہ یہاں پر ایک بد مذہب آپ کی مَدَنی بہار دیکھ کر بہت متاثر ہوا ہے اور آپ سے ملنا چاہتا ہے، اگر آپ سمجھائیں گے تو اُمید ہے وہ توبہ کر لے گا، میں انفرادی کوشش کی نیت سے حیدرآباد پہنچ گیا، اَلْحَمْدُ لِلّٰہِ عَزَّوَجَلَّ! اُس بد مذہب نے نہ صرف خود بُرے عقائد سے توبہ کی بلکہ اُس کے اکثر گھر والے بھی تائب ہو گئے اور دعوتِ اسلامی کے مَدَنی ماحول سے وابستہ ہو کر سرکارِ غوثِ پاک رحمۃ اللہ تعالیٰ علیہ کے مُرید بن گئے۔ اللہ تعالیٰ مجھے اور میرے کُنبے کو دعوتِ اسلامی کے مَدَنی ماحول میں استقامت عنایت فرمائے۔

اٰمِیْن بِجَاہِ النَّبِیِّ الْاَمِیْن صَلَّى اللّٰہُ تَعَالٰی عَلَیْہِ وَاٰلِہٖ وَسَلَّم

گر پڑ کے یہاں پہنچا، مرمر کے اسے پایا

چھوٹے نہ الہی! اب سب درِ جانانہ (سامان بخشش ص ۱۵۳)

صَلُّوْا عَلَی الْحَبِیْب! صَلَّى اللّٰہُ تَعَالٰی عَلٰی مُحَمَّد

**بیٹھے بیٹھے اسلامی بھائیو! اس ”مدنی بہار“ سے ہمیں بے شمار مدنی پھول چُٹنے**

کو ملتے ہیں۔ مثلاً ﴿۱﴾ گھر کے اندر اگر T.V پر فلمیں ڈرامے گانے باجے چلتے ہوں تو

اپنی اور اولاد کے کردار کی تباہی کا سامان ہوتا ہے جیسا کہ ”بیچہ“ فلمیں دیکھ دیکھ کر ”ڈانس

ڈائریکٹر“ بن گیا! ﴿۲﴾ دُرُود شریف سے مَحَبَّت بھی گناہوں بھری زندگی سے

چھٹکارے کا سبب بنتی ہے جیسا کہ سابقہ ڈانس ڈائریکٹر کا ہوا ﴿۳﴾ بزرگانِ دین رَحِمَهُمُ اللّٰهُ

السَّبِيْن کو ایصالِ ثواب کرنا ہدایت کا ذریعہ بن سکتا ہے جیسا کہ صاحبِ مدنی بہار نے دُرُود

شریف پڑھ کر حضورِ ردا صاحبِ رحمۃ اللّٰہ تعالیٰ علیہ کو ایصالِ ثواب کیا تو ہدایت کی

سبیل بنی شروع ہوئی۔ اللّٰہ عَزَّوَجَلَّ ہمیں فلمیں ڈراموں سے بچنے، نمازوں کی پابندی

کرنے، دُرُود پاک پڑھنے، اپنی اولاد کی مدنی تربیت کرنے، بزرگانِ دین رَحِمَهُمُ اللّٰهُ السَّبِيْن

کو ایصالِ ثواب کرنے اور ان کے مزارات پر با اَدَب حاضر ہونے کی توفیق عطا فرمائے۔

اٰمِيْنَ بِجَاهِ النَّبِيِّ الْاَمِيْنَ صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ

ہم کو سارے اولیا سے پیار ہے

اِنْ شَاءَ اللّٰهُ اِپنَا بِيْرَا پار ہے

صَلُّوْا عَلٰى الْحَبِيْب! صَلَّى اللّٰهُ تَعَالٰى عَلٰى مُحَمَّد

**(۸) خواجہ محبوب الہی کے مزار پر حاضری**

سرکارِ اعلیٰ حضرت، امامِ اہلسنت، مجددِ دین و ملت مولانا شاہ امام احمد رضا خان



علیہ رحمۃ الرحمن جب 21 برس کے نوجوان تھے اُس وقت کا واقعہ خود اُن ہی کی زبانی ملاحظہ ہو، چنانچہ فرماتے ہیں: سترھویں شریف ماہ فاخر ربیع الآخر ۱۲۹۳ھ میں کہ فقیر کو اکیسواں سال تھا۔ اعلیٰ حضرت مصنف علام سیدنا الوالد القدس سرۃ المساجد و حضرت مجب الرسول جناب مولینا مولوی محمد عبدالقادر صاحب بدایونی رحمۃ اللہ تعالیٰ علیہ کے ہمراہ رکاب حاضر بارگاہ بیکس پناہ حضور پر نور محبوب الہی نظام الحق والدین سلطان الاولیاء رضی اللہ تعالیٰ عنہ ہوا۔ حجرہ مقدّسہ کے چار طرف مجالس باطلہ لہو و سرّ و دگر تم تھیں۔ شور و غوغا سے کان پڑی آواز نہ سنائی دیتی۔ دونوں حضرات عالیات اپنے قلوب مطمئنہ کے ساتھ حاضر موابجہ اقدس (م۔ و۔ ج۔ ہ۔ ع۔ اقدس) ہو کر مشغول ہوئے۔ اس فقیر بے توقیر نے جو شور و شر سے خاطر (یعنی دل) میں پریشانی پائی۔ دروازہ مٹّہ پر کھڑے ہو کر حضرت سلطان الاولیاء رحمۃ اللہ تعالیٰ علیہ سے عرض کی کہ اے مولیٰ! غلام جس کیلئے حاضر ہوا، یہ آوازیں اس میں خلک انداز ہیں۔ (لفظ یہی تھے یا ان کے قریب، بہر حال مضمون معروضہ یہی تھا) یہ عرض کر کے بسم اللہ کہہ کر دہنایاؤں دروازہ حجرہ طاہرہ میں رکھا، بعون ربّ قدیروہ سب آوازیں دُفعۂ گم تھیں۔ مجھے گمان ہوا کہ یہ لوگ خاموش ہو رہے، پیچھے پھر کر دیکھا تو وہی بازار گڑم تھا۔ قدم کہ رکھا تھا باہر ہٹایا پھر آوازوں کا وہی جوش پایا۔ پھر بسم اللہ کہہ کر دہنایاؤں اندر رکھا۔ بحمد اللہ تعالیٰ پھر ویسے ہی کان ٹھنڈے تھے۔ اب معلوم ہوا کہ یہ مولیٰ عَزَّوَجَلَّ کا کرم اور حضرت سلطان الاولیاء رحمۃ اللہ تعالیٰ علیہ کی کرامت اور

اس بندہ ناچیز پر رحمت و معونت ہے۔ شکر بجالایا اور حاضرِ مواجهہ عالیہ ہو کر مشغول رہا۔ کوئی آواز نہ سنا دی، جب باہر آیا پھر وہی حال تھا کہ خانقاہِ اقدس کے باہر قیام گاہ تک پہنچنا دشوار ہوا۔ فقیر نے یہ اپنے اوپر گزری ہوئی گزارش کی، کہ اول تو وہ نعمتِ الہی عَزَّوَجَلَّ تھی اور ربِّ عَزَّوَجَلَّ فرماتا ہے: **وَأَمَّا بِنِعْمَةِ رَبِّكَ فَحَدِّثْ** ﴿۱۰﴾ ”اپنے ربِّ عَزَّوَجَلَّ کی نعمتوں کو لوگوں سے خوب بیان کر۔“ مع هذا اس میں غلامانِ اولیائے کرام رَحِمَهُمُ اللہُ تَعَالَى کیلئے بشارت اور منکروں پر بلا و حسرت ہے۔ الہی عَزَّوَجَلَّ صدقہ اپنے محبوبوں (رِضْوَانُ اللہِ تَعَالَى عَلَيْهِمُ أَجْمَعِينَ) کا ہمیں دنیا و آخرت و قَبْر و حَشْر میں اپنے محبوبوں عَلَيْهِمُ الرِّضْوَانُ کے بَرَکات بے پایاں سے بہرہ مند فرما۔ (أَحْسَنُ النِّوَعَاءِ لِإِذَابِ الدُّعَاءِ ص ۱۴۰) **اللہ عَزَّوَجَلَّ کی ان پر رَحْمَتِ ہو اور ان کے صدقہ ہماری بے حساب مغفرت ہو۔** امین بجاہ

النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

**بیٹھے بیٹھے اسلامی بھائیو!** یہ حکایت ”بائیس خواجہ کی چوکھٹ دہلی شریف“ کی ہے۔ اس میں تاجدارِ دہلی حضرت سیدنا خواجہ محبوبِ الہی نظام الدین اولیاء رحمۃ اللہ تعالیٰ علیہ کی نمایاں کرامت ہے۔ اس حکایت سے یہ بھی معلوم ہوا کہ بالفرض اگر مزاراتِ اولیاء پر جھلاء غیر شرعی حرکات کر رہے ہوں اور ان کو روکنے کی قدرت نہ ہو تب بھی اپنے آپ کو اھلُ اللہ رَحِمَهُمُ اللہُ تَعَالَى کے درباروں کی حاضری سے محروم نہ کرے۔ ہاں مگر یہ

واجب ہے کہ ان خرافات کو دل سے بُرا جانے اور ان میں شامل ہونے سے بچے۔ بلکہ اُن کی طرف دیکھنے سے بھی خود کو بچائے۔ (فیضانِ بسم اللہ، ص ۸)

**عُرس میں نا جائز کام ہوں تو صاحبِ مزار کو تکلیف ہوتی ہے**

اعلیٰ حضرت، امامِ اہلسنت، مجددِ دین و ملت مولانا شاہ امام احمد رضا خان علیہ رحمۃ الرحمن کی خدمت میں **عرض** کی گئی: **حُضُور!** بزرگانِ دین کے اعزاز میں جو افعال نا جائز ہوتے ہیں ان سے ان حضرات کو تکلیف ہوتی ہے؟ تو **ارشاد** فرمایا: بلاشبہ اور یہی وجہ ہے کہ ان حضرات نے بھی توجہ کم فرمادی ورنہ پہلے جس قدر فیوض ہوتے تھے وہ اب کہاں! (ملفوظاتِ اعلیٰ حضرت، ص ۳۸۳)

صَلُّوا عَلٰی الْحَبِیْب! صَلَّى اللهُ تَعَالٰی عَلٰی مُحَمَّدٍ

**(۹) اندھے کو آنکھیں مل گئیں**

دعوتِ اسلامی کے اشاعتی ادارے مکتبۃ المدینہ کے مطبوعہ 26 صفحات پر مشتمل رسالے ”خونفاک جادوگر“ کے صفحہ 19 پر شیخِ طریقت، امیرِ اہلسنت بانی دعوتِ اسلامی حضرت علامہ مولانا ابوبلال محمد الیاس عطار قادری دامت برکاتہم العالیہ لکھتے ہیں: ایک بار اورنگ زیب عالمگیر علیہ رَحْمَةُ اللهِ الْقَدِیْرِ سلسلہ عالیہ چشتیہ کے عظیم پیشوا خواجہ خواجگان، سلطانِ الہند حضرت سیدنا خواجہ غریب نواز حسن سنجرى علیہ رَحْمَةُ اللهِ الْقَوِی کے مزار پر انوار پر حاضر ہوئے۔ احاطہ میں ایک اندھا فقیر بیٹھا صدالگار ہاتھا: یا خواجہ غریب نواز

رحمۃ اللہ تعالیٰ علیہ! آنکھیں دے۔ آپ نے اس فقیر سے دریافت کیا: بابا! کتنا عرصہ ہوا  
آنکھیں مانگتے ہوئے؟ بولا: برسوں گزر گئے مگر مراد پوری ہی نہیں ہوتی۔ فرمایا: میں مزارِ  
پاک پر حاضری دے کر تھوڑی دیر میں واپس آتا ہوں اگر آنکھیں روشن ہو گئیں فبہا (یعنی  
بہت خوب) ورنہ کروادوں گا۔ یہ کہہ کر فقیر پر پہرا لگا کر بادشاہ حاضری کے لئے اندر چلے  
گئے۔ ادھر فقیر پر گرہیہ طاری تھا اور رو کر فریاد کر رہا تھا: یا خواجه رحمۃ اللہ تعالیٰ علیہ! پہلے  
صرف آنکھوں کا مسئلہ تھا اب تو جان پر بن گئی ہے، اگر آپ رحمۃ اللہ تعالیٰ علیہ نے کرم نہ  
فرمایا تو مارا جاؤں گا۔ جب بادشاہ حاضری دے کر لوٹے تو اُس کی آنکھیں روشن ہو چکی  
تھیں۔ بادشاہ نے مسکرا کر فرمایا: تم اب تک بے دلی اور بے توجہی سے مانگ رہے تھے اور  
اب جان کے خوف سے تم نے دل کی تڑپ کے ساتھ سوال کیا تو تمہاری مراد پوری ہو گئی۔

(خونفاک جادوگر، ص ۱۹)

**بیٹھے بیٹھے اسلامی بھائیو!** اس حکایت سے ہمیں یہ درس ملا کہ فیض پانے کیلئے

تڑپ سچی اور اعتقاد پکا ہونا چاہئے، ڈھلے یقین (یعنی کچے یقین) والا نہ ہو، مثلاً سوچتا ہو  
کہ فلاں بُرگ سے یا فلاں ولی اللہ کے مزار پر حاضری دینے سے نہ جانے فائدہ ہوگا یا  
نہیں ہوگا وغیرہ۔ ایسا شخص فیض نہیں پاسکتا۔ نیز فیض ملنے میں وقت کی کوئی قید نہیں ہوگی اپنا  
اپنا مقدمہ رہتا ہے کسی کو فوراً فیض مل جاتا ہے کسی کا برسوں تک کام نہیں ہوتا۔ کام ہو یا نہ ہو  
”یک در گیسرو مُحکم گیسر یعنی ایک دروازہ پکڑ اور مضبوطی کے ساتھ پکڑ“ کے مصداق

پڑے رہنا چاہئے۔

کوئی آیا پا کے چلا گیا کوئی عمر بھر بھی نہ پاسکا  
مرے مولیٰ تجھ سے گلہ نہیں یہ تو اپنا اپنا نصیب ہے

صَلُّوْا عَلَی الْحَبِیْب ! صَلَّى اللّٰهُ تَعَالٰی عَلَی مُحَمَّد

## (۱۰) گلاب کے پھول

اعلیٰ حضرت، امامِ اہلسنت، مولانا شاہ امام احمد رضا خان علیہ رحمۃ الرحمن فرماتے ہیں: ایک جگہ کوئی قبر کھل گئی اور مردہ نظر آنے لگا، دیکھا کہ گلاب کی دو شاخیں اُس کے بدن سے لپٹی ہیں اور گلاب کے دو پھول اُس کے نتھنوں (یعنی ناک کے دونوں سوراخوں) پر رکھے ہیں۔ اس کے عزیزوں نے اس خیال سے کہ یہاں قبر پانی کے صدمے سے کھل گئی، دوسری جگہ قبر کھود کر (مرحوم کی لاش کو) اُس میں رکھا، اب جو دیکھا تو دو اُڑدے (یعنی دو بہت بڑے سانپ) اُس کے بدن سے لپٹے اپنے پتھنوں سے اُس کا منہ بہمبھوڑ (یعنی نوچ) رہے ہیں! حیران ہوئے۔ کسی صاحبِ دل سے یہ واقعہ بیان کیا، اُنہوں نے فرمایا: وہاں بھی یہ اُڑدے ہی تھے مگر ایک ولی اللہ کے مزار کا قرب تھا، اُس کی برکت سے وہ عذابِ رحمت ہو گیا تھا، وہ اُڑدے درختِ گل کی شکل ہو گئے تھے اور ان کے پھل گلاب کے پھول۔ اس (یعنی مرحوم) کی خیریت چاہو تو وہیں لے جا کر دفن کرو۔ وہیں لے جا کر رکھا پھر وہی درختِ گل تھے اور وہی گلاب کے پھول۔ (ملفوظاتِ اعلیٰ حضرت ص ۲۷۰ مطبوعہ مکتبۃ المدینہ)

میٹھے میٹھے اسلامی بھائیو! کسی کی زمین پر زبردستی قبضہ نہ ہو اور حقوقِ عامہ تلف

کئے بغیر حتی المقدور اپنے مُردوں کو مزاراتِ اولیاء کے قریب دفن کرنا چاہئے، اِنْ شَاءَ اللّٰهُ  
 عَزَّوَجَلَّ اولیاءِ کرام کی برکتیں نصیب ہوں گی۔ میرے آقا اعلیٰ حضرت، امامِ اہلسنت،  
 مولانا شاہ امام احمد رضا خان علیہ رحمۃ الرحمن فرماتے ہیں: اپنے مُردوں کو بُڑرگوں کے  
 پاس دفن کرو کہ ان کی بَرَکت کے سبب اُن پر عذاب نہیں کیا جاتا۔ هُمْ الْقَوْمُ لَا يَشْقَى  
 بِهِمْ جَلِيْسُهُمْ۔ (یعنی) یہ ایسی قوم ہے جس کا ہم نشین (یعنی صحبت میں رہنے والا) بھی محروم نہیں رہتا۔  
 والہذا حدیث میں فرمایا: اَدْفِنُوا مَوْتَاكُمْ وَسَطَ قَوْمِ الصّٰلِحِيْنَ (یعنی) اپنے مُردوں کو نیکیوں

کے درمیان دفن کرو۔ (الْفَرْدَوْسُ بِمَأْثُورِ الْخَطَابِ ج ۱ ص ۱۰۲ حدیث ۳۳۷)

صَلُّوا عَلٰی الْحَبِيْبِ ! صَلَّى اللّٰهُ تَعَالٰی عَلٰی مُحَمَّدٍ

## (۱۱) قرض معاف ہوگا

حضرت سیدنا حمیدی علیہ رحمۃ اللہ القوی فرماتے ہیں: مجھ پر قرض تھا، اسی پریشانی  
 کے عالم میں حضرت سیدنا محمد بن جعفر حسینی علیہ رحمۃ اللہ القوی کے مزار شریف پر حاضر ہوا۔  
 میں نے قرآن پاک کے کچھ حصے کی تلاوت کی اور رو دیا، ایک زائر (یعنی مزار کی زیارت کے  
 لئے آنے والے) نے میرا روناسن لیا اور مجھے کچھ سونا دیا اور کہا: اس صاحبِ مزار کی خاطر یہ  
 سونا لے لو۔ میں نے وہ سونا لیا اور چل دیا، ابھی چند ہی قدم چلا تھا کہ میرا قرض خواہ آ گیا، مجھے  
 دیکھ کر مسکرایا اور کہا: یہ سونا اُس زائر کو واپس کر دیں کیونکہ میں آجر و ثواب کا اُس کی نسبت زیادہ  
 حق دار ہوں۔ میں نے قرض خواہ سے اس معافی کا سبب دریافت کیا کہ آپ کو میرا خیال کس  
 نے بتایا ہے؟ وہ کہنے لگا: ”میں نے اس قبر والے بزرگ کو خواب میں دیکھا، انہوں نے مجھے کہا

ہے کہ اگر تو حمیدی سے درگزر کرے گا تو میں تجھے جنت میں محل دلاؤں گا۔“ اس نے نہ صرف میرا قرض معاف کر دیا بلکہ مجھے مزید چھ درہم بھی دے دیئے۔ حضرت سیدنا علامہ سخاوی علیہ رحمۃ اللہ القوی فرماتے ہیں: یہ تجربہ ہے کہ حضرت سیدنا محمد بن جعفر حسینی علیہ رحمۃ اللہ القوی کے مزار پر دُعا قبول ہوتی ہے۔ یہ قبر مصر میں سیدہ نفیسہ (بنت حسن بن زید بن حسن بن علی رضی اللہ تعالیٰ عنہم) کے مزار کے مغرب میں واقع ہے اور اس پر قبہ بنا ہوا ہے۔ (جامع کرامات اولیاء، ج ۱ ص ۱۷۲) **اللَّهُ عَزَّ وَجَلَّ كَسَىٰ أَنْ يَرْحَمْتَ هُوَ أَوْ أَنْ كَسَىٰ هَمَارِي بَعْدَ حَسَابٍ**

**مَغْفِرَتٌ هُوَ - أَمِينٌ بِجَاهِ النَّبِيِّ الْأَمِينِ صَلَّى اللَّهُ تَعَالَىٰ عَلَيْهِ وَآلِهِ وَسَلَّمَ**

**صَلُّوا عَلَيَّ الْحَبِيبِ! صَلَّى اللَّهُ تَعَالَىٰ عَلَيَّ مُحَمَّدٌ**

## قرض معاف کرنے کی فضیلت

**میٹھے میٹھے اسلامی بھائیو! اس ایمان افروز حکایت میں قرض معاف کرنے کا**

بھی ذکر ہے، اس کی بھی بڑی فضیلت ہے: چنانچہ حضرت سیدنا ابو ہریرہ رضی اللہ تعالیٰ عنہ سے مروی ہے کہ حضور پاک، صاحب لولاک، سیاح افلاک، صَلَّى اللَّهُ تَعَالَىٰ عَلَيْهِ وَآلِهِ وَسَلَّمَ نے فرمایا: مَنْ أَنْظَرَ مُعْسِرًا أَوْ وَضَعَ لَهُ أَظْلَهُ اللَّهُ يَوْمَ الْقِيَامَةِ تَحْتَ ظِلِّ عَرْشِهِ يَوْمَ لَا ظِلَّ إِلَّا ظِلُّهُ یعنی جو کسی تنگ دست کو مہلت دے یا قرض معاف کر دے تو اللہ عَزَّ وَجَلَّ بروزِ قیامت اسے اپنے عرش کے سائے میں رکھے گا کہ جس دن اس کے سوا کوئی سایہ نہ ہوگا۔ (ترمذی، کتاب البیوع، ج ۳، ص ۵۲، الحدیث ۱۳۱۰)

ہائے! حُسنِ عمل نہیں پلے حُشر میں میرا ہوگا کیا یارب

گرمی حُشر، پیاس کی شدت جامِ کوثر مجھے پلا یارب (وسائلِ بخشش، ص ۸۸)

## مَجْلِسِ مَزَارَاتِ اَوْلِیَاء

اَلْحَمْدُ لِلّٰهِ عَزَّوَجَلَّ! دعوتِ اسلامی دنیا بھر میں نیکی کی دعوت عام کرنے، سنتوں کی خوشبو پھیلانے اور علمِ دین کی اشاعت میں مصروف ہے۔ (تادمِ تحریر) دنیا کے کم و بیش 176 ممالک میں اس کا مدنی پیغام پہنچ چکا ہے۔ ساری دنیا میں مدنی کام کو منظم کرنے کے لئے تقریباً 63 مجالس قائم ہیں، انہی میں سے ایک ”مجلس مزاراتِ اولیاء“ بھی ہے جو اولیائے کرام رَحِمَهُمُ اللّٰهُ السَّلَام کے راستے پر چلتے ہوئے مزاراتِ مبارکہ پر حاضر ہونے والے اسلامی بھائیوں میں مدنی کاموں کی دُھو میں مچانے کے لئے کوشاں ہے۔ یہ مجلس حتیٰ المقدور صاحبِ مزار کے عرس کے موقع پر اجتماعِ ذکر و نعت کرتی ہے، مزارات سے مُلَحَّہ مساجد میں عاشقانِ رسول کے مدنی قافلے سفر کرواتے ہے، مزار شریف کے احاطے میں (بالخصوص عرس کے دنوں میں) سنتوں بھرے مدنی حلقے لگاتی ہے جن میں وضو، غسل، تیمم اور نماز کا طریقہ نیز سنتیں سکھائی جاتی ہیں اور عاشقانِ رسول کو حسبِ موقع اچھی اچھی نیتوں مثلاً باجماعت نماز کی ادائیگی، دعوتِ اسلامی کے ہفتہ وار سنتوں بھرے اجتماعات میں شرکت، درسِ فیضانِ سنت دینے یا سننے، صاحبِ مزار کے ایصالِ ثواب کے لئے ہاتھوں ہاتھ مدنی قافلوں میں سفر اور فکرِ مدینہ کے ذریعے روزانہ مدنی انعامات کا رسالہ پُر کر کے ہر مدنی یعنی قمری ماہ کی ابتدائی دس تاریخوں کے اندر اندر اپنے ذمے دار کو جمع کرواتے رہنے کی ترغیب دی جاتی ہے۔ ”مجلس مزاراتِ اولیاء“



صاحبِ مزار کی خدمت میں (خصوصاً ایم غرس میں) ڈھیروں ڈھیروں ایشالی ثواب کا تحفہ پیش کرتی ہے اور صاحبِ مزار بزرگ کے سجادہ نشین، خُلفاء اور مزارات کے مُتولّی صاحبان سے وقتاً فوقتاً ملاقات کر کے انہیں دعوتِ اسلامی کی خدمات، جامعات المدینہ و مدارس المدینہ اور بیرون ملک ہونے والے مدنی کام وغیرہ سے آگاہ رکھتی ہے۔ مزارات پر حاضری دینے والے اسلامی بھائیوں کو شیخِ طریقت امیرِ اہلسنت دامت برکاتہم العالیہ کی عطا کردہ نیکی کی دعوت بھی پیش کی جاتی ہے:

### نیکی کی دعوت

**بیٹھے بیٹھے اسلامی بھائیو! آپ کو مزار شریف پر آنا مبارک ہو، اَلْحَمْدُ لِلّٰہِ عَزَّوَجَلَّ!**

تبلیغِ قرآن و سنت کی عالمگیر غیر سیاسی تحریک دعوتِ اسلامی کی طرف سے سنتوں

بھرے مدنی حلقوں کا سلسلہ جاری ہے، یقیناً زندگی بے حد مختصر ہے، ہم لمحہ بہ لمحہ

موت کی طرف بڑھتے چلے جا رہے ہیں، عنقریب ہمیں اندھیری قبر میں اترنا اور اپنی

کرنی کا پھل بھگتنا پڑے گا، ان انمول لمحات کو غنیمت جانئے اور آئیے! احکامِ الہی

پر عمل کا جذبہ پانے، مصطفیٰ جانِ رحمت صلی اللہ تعالیٰ علیہ وآلہ وسلم کی سنتیں اور اللہ

کے نیک بندوں کے مزارات پر حاضری کے آداب سیکھنے سکھانے کے لئے مدنی

حلقوں میں شامل ہو جائیے۔ اللہ تعالیٰ ہم سب کو دونوں جہاں کی بھلائوں سے

مالا مال فرمائے۔ امین بجاہِ النَّبِیِّ الْأَمِیْنِ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم

## (۱۲) داتا حضور کی طرف سے مدنی قافلے کی خیر خواہی

اَلْحَمْدُ لِلّٰهِ عَزَّوَجَلَّ! اولیائے کرام رَحِمَهُمُ اللّٰهُ السَّلَامُ کی دعوتِ اسلامی پر بیٹھی نظر ہے، بالخصوص مدنی قافلوں کے مسافروں پر جو کرم نوازیاں ہوتی ہیں اُن کی ایک جھلک آپ بھی ملاحظہ کیجئے اور مدنی قافلے میں عاشقانِ رسول کے ساتھ سفر کیلئے کمر بستہ ہو جائیئے، چنانچہ اسلامی بھائیوں کا بیان ہے کہ ہمارا مدنی قافلہ مرکز الاولیاء لاہور داتا دربار کی مسجد کے اندر تین دن کے لئے قیام پذیر تھا۔ ہم مدنی قافلے کے جدول کے مطابق سنتوں کی تربیت حاصل کر رہے تھے، دورانِ حلقہ ایک صاحب تشریف لائے انہوں نے عاشقانِ رسول کے ساتھ بڑی مَحَبَّت کے ساتھ ملاقات کی پھر کہنے لگے: اَلْحَمْدُ لِلّٰهِ عَزَّوَجَلَّ آج رات میری قسمت کا ستارہ چمکا اور حضور داتا گنج بخش علی ہجویری علیہ رحمۃ اللہ القوی مجھ گنہگار کے خواب میں تشریف لائے اور کچھ اس طرح فرمایا: ”دعوتِ اسلامی کے مدنی قافلے والے عاشقانِ رسول تین دن کے لئے میری مسجد میں ٹھہرے ہوئے ہیں لہذا تم ان کے کھانے کا انتظام کرو۔“ لہذا میں مدنی قافلے والوں کی خیر خواہی کیلئے کھانا لایا ہوں آپ حضرات قبول فرمائیے۔ سُبْحٰنَ اللّٰهِ عَزَّوَجَلَّ! اولیائے کرام رَحِمَهُمُ اللّٰهُ السَّلَامُ مزارت میں رہتے ہوئے بھی اپنے مہمانوں کی خاطر مدارات فرماتے ہیں۔

کیا غرض دَر دَر پھروں میں بھیک لینے کیلئے ہے سلامت آستانہ آپکا داتا پیا جھولیاں بھر بھر کے لے جاتے ہیں منگتے رات دن ہومری امید کا گلشن ہرا داتا پیا

صَلُّوْا عَلَی الْحَبِیْبِ! صَلَّى اللّٰهُ تَعَالٰی عَلَی مُحَمَّد

## (۱۳) حضرت شاہِ عالم علیہ رَحْمَةُ اللّٰهِ الْاَكْرَمِ کا تخت

شیخِ طریقت امیرِ اہلسنت دامت برکاتہم العالیہ اپنے رسالے ”تذکرہ صدر الشریعہ“

کے صفحہ 36 پر لکھتے ہیں: حضرت سیدنا شاہِ عالم علیہ رَحْمَةُ اللّٰهِ الْاَكْرَمِ بہت بڑے عالم

دین اور پائے کے ولی اللہ تھے۔ مدینۃ الاولیاء احمد آباد شریف (گجرات الہند) میں آپ

رحمۃ اللہ تعالیٰ علیہ نہایت ہی لگن کے ساتھ علمِ دین کی تعلیم دیتے تھے۔ ایک بار بیمار ہو کر

صاحبِ فراش ہو گئے اور پڑھانے کی چٹھیاں ہو گئیں جس کا آپ رحمۃ اللہ تعالیٰ علیہ کو

بے حد افسوس تھا۔ تقریباً چالیس دن کے بعد صحت یاب ہوئے اور مدد سے میں تشریف لا کر

حسبِ معمول اپنے تخت پر تشریف فرما ہوئے۔ چالیس دن پہلے جہاں سبق چھوڑا تھا وہیں

سے پڑھانا شروع کیا۔ طلبہ نے مُتَعَجِب ہو کر عرض کی: حضور! آپ نے یہ مضمون تو بہت

پہلے پڑھا دیا ہے گزشتہ کل تو آپ نے فلاں سبق پڑھا یا تھا! یہ سن کر آپ رحمۃ اللہ تعالیٰ علیہ

فوراً اُمرِ اقب ہوئے۔ اُسی وقت سرکارِ مدینہ، قراقریب و سینہ، فیض گنجینہ، صاحبِ معطر

پسینہ، باعثِ نژد و لسیکنہ صلی اللہ تعالیٰ علیہ والہ وسلم کی زیارت ہوئی۔ سرکارِ صلی اللہ تعالیٰ

علیہ والہ وسلم کے لہجے مبارک کو جنس ہوئی، مشکبکرا پھول جھڑنے لگے اور الفاظ کچھ یوں

ترتیب پائے: ”شاہِ عالم! تمہیں اپنے اسباق رہ جانے کا بہت افسوس تھا لہذا تمہاری جگہ

تمہاری صورت میں تخت پر بیٹھ کر میں روزانہ سبق پڑھا دیا کرتا تھا۔“ جس تخت پر سرکارِ نامدار

صلی اللہ تعالیٰ علیہ والہ وسلم تشریف فرما ہوا کرتے تھے اُس پر اب حضرت قبلہ سیدنا شاہِ عالم

علیہ رَحْمَةُ اللّٰهِ الْاَكْرَمِ کس طرح بیٹھ سکتے تھے لہذا فوراً تخت پر سے اُٹھ گئے۔ تخت کو یہاں کی مسجد میں مُعَلَّق کر دیا گیا۔ اس کے بعد حضرت سیدنا شاہِ عالم علیہ رَحْمَةُ اللّٰهِ الْاَكْرَمِ کیلئے دوسرا تخت بنایا گیا۔ آپ رَحْمَةُ اللّٰهِ تَعَالٰی علیہ کے وصال کے بعد اُس تخت کو بھی یہاں مُعَلَّق کر دیا گیا۔ اِس مقام پر دُعا قبول ہوتی ہے۔

### مدینے کا مسافر ہند سے پہنچا مدینے میں

خليفة صدر شریعت، پیر طریقت حضرت علامہ مولانا حافظ قاری محمد مصلح الدین صدیقی القادری علیہ رَحْمَةُ اللّٰهِ الْعَظِيْمِ سے میں (سب مدینہ عنفی عنہ) نے سنا ہے، وہ فرماتے تھے: مُصَنَّف بہار شریعت حضرت صدر الشریعہ مولانا محمد علی اعظمی صاحب رَحْمَةُ اللّٰهِ تَعَالٰی علیہ کے ہمراہ مجھے مدینہ الاولیا احمد آباد شریف (ہند) میں حضرت سیدنا شاہِ عالم رَحْمَةُ اللّٰهِ تَعَالٰی علیہ کے دربار میں حاضری کی سعادت حاصل ہوئی، ان دنوں تختوں کے نیچے حاضر ہوئے اور اپنے دل کی دعائیں کر کے جب فارغ ہوئے تو میں نے اپنے پیر و مرشد حضرت صدر الشریعہ علیہ رَحْمَةُ اللّٰهِ تَعَالٰی سے عرض کی: حضور! آپ نے کیا دعا مانگی؟ فرمایا: ”ہر سال حج نصیب ہونے کی۔“ میں سمجھا حضرت کی دُعا کا منشا یہی ہوگا کہ جب تک زندہ رہوں حج کی سعادت ملے۔ لیکن یہ دُعا بھی خوب قبول ہوئی کہ اسی سال حج کا قصد فرمایا۔ سفینہ مدینہ میں سوار ہونے کیلئے اپنے وطن مدینہ العلماء گھوسی (ضلع اعظم گڑھ) سے بمبئی تشریف لائے۔ یہاں آپ کو ٹمونہ ہو گیا اور سفینے میں سوار ہونے سے قبل ہی

۱۳۶۷ کے ذیقعدۃ الحرام کی دوسری شب 12 بجکر 26 منٹ پر بمطابق 6 ستمبر 1948 کو آپ وفات پا گئے۔

مدینہ کا مسافر ہند سے پہنچا مدینے میں قدم رکھنے کی بھی نوبت نہ آئی تھی سفینے میں

سبحنَ اللہ! مبارکِ تحت کے تحت مانگی ہوئی دُعا کچھ ایسی قبول ہوئی کہ اب

آپ اِنْ شَاءَ اللہ عَزَّوَجَلَّ قیامت تک حج کا ثواب حاصل کرتے رہیں گے۔ خود

حضرت صدر الشریعہ رحمۃ اللہ تعالیٰ علیہ نے اپنی مشہور زمانہ کتاب بہار شریعت جلد اول

حصہ 6 صفحہ 1034 پر یہ حدیثِ پاک نقل کی ہے: جو حج کیلئے نکلا اور فوت ہو گیا تو

قیامت تک اُس کے لئے حج کرنے والے کا ثواب لکھا جائے گا اور جو عمرہ کیلئے نکلا اور فوت

ہو گیا اُس کیلئے قیامت تک عمرہ کرنے والے کا ثواب لکھا جائے گا اور جو جہاد میں گیا اور

فوت ہو گیا اس کیلئے قیامت تک غازی کا ثواب لکھا جائے گا۔ (مسند ابی یعلیٰ ج ۵،

(تذکرہ صدر الشریعہ، ص ۳۸)

ص ۴۱ حدیث ۶۳۲۷ دارالکتب العلمیۃ بیروت)

## مزارات پر کیا دعا مانگنی چاہئے؟

پٹھے پٹھے اسلامی بھائیو! مذکورہ بالا حکایت سے یہ بھی دَرس ملا کہ مزارات

اولیاء پر جا کر ”بیاری، بے روزگاری، قرضداری، گھریلو ناچاقی اور بے اولادی“ جیسے

دُنیاوی مسائل کے حل کی دعا کے ساتھ ساتھ ”ایمان کی سلامتی، حَرَمِینِ طیبین کی با اَدَب

حاضری، وقتِ نزع میں آسانی، قبر و حشر میں کامیابی اور پلِ صراط پر ثابِتِ قَدَمی“ جیسی

اُخروی نعمتیں بھی مانگنی چاہئیں، اس ضمن میں ایک سبق آموز حکایت ملاحظہ ہو: چنانچہ

## بڑی چیز مانگو

ایک شخص کا بیان ہے کہ میں مدینہ طیبہ زَاہَا اللہُ شَرَفًا وَ تَعْظِيمًا میں مُقِيم تھا، مجھے بھوک نے پریشان کیا تو مزارِ اقدس پر حاضر ہوا اور عرض کی: ”يَا رَسُولَ اللّٰهِ صَلَّي اللّٰهُ تَعَالَى عَلَيْهِ وَآلِهِ وَسَلَّمَ! میں بھوکا ہوں“ اور حجرہ مبارکہ کے قریب ہی بیٹھ گیا۔ ساداتِ کرام میں سے ایک بزرگ میرے پاس تشریف لائے اور کہا: ”چلو۔“ میں نے پوچھا: ”کدھر؟“ جواب دیا: ”ہمارے گھر پر تاکہ کچھ کھا پی لو۔“ میں اُن کے ساتھ چل دیا، انہوں نے مجھے ٹرید کا ایک بھست بڑا پیالہ دیا جس میں گوشت اور زیتون وافر (یعنی کثیر) مقدار میں تھا۔ میں نے خوب کھایا اور واپسی کا ارادہ کیا، انہوں نے پھر فرمایا: ”مزید کھاؤ۔“ میں نے تھوڑا اور کھالیا، جب واپس ہونے لگا تو انہوں نے نصیحت کے مدنی پھول میری طرف بڑھاتے ہوئے کہا: ”میرے بھائی! ذرا یہ خیال تو کیا کرو کہ تم لوگ کتنے دُور دراز علاقوں سے چلتے ہو! جنگل و بیابان طے کرتے ہو، سمندروں کو عبور کرتے ہو، اہل و عیال کو پیچھے چھوڑتے ہو اور حضورِ نبی اکرم صَلَّي اللّٰهُ تَعَالَى عَلَيْهِ وَآلِهِ وَسَلَّمَ کی بارگاہ میں حاضر ہوتے ہو، مگر یہاں پہنچ کر تمہارا منتہائے مقصود (یعنی سب سے بڑا مطالبہ) یہی رہ جاتا ہے کہ یَا رَسُولَ اللّٰهِ صَلَّي اللّٰهُ تَعَالَى عَلَيْهِ وَآلِهِ وَسَلَّمَ روٹی کا ٹکڑا عطا کر دیجئے! اے میرے بھائی! اگر تم نے جنت مانگی ہوتی، گناہوں کی مَغْفِرَتِ کا سُوال کیا ہوتا، اللّٰهُ عَزَّ وَجَلَّ اور اس کے پیارے حبیب صَلَّي اللّٰهُ تَعَالَى عَلَيْهِ وَآلِهِ وَسَلَّمَ کی رضامندی کا مطالبہ کیا ہوتا یا اسی قسم کا کوئی عظیم مقصد و مَدَّ عا ان کے حضور پیش کیا ہوتا تو سرکارِ مدینہ صَلَّي اللّٰهُ تَعَالَى عَلَيْهِ وَآلِهِ وَسَلَّمَ کی برکت سے وہ عظیم مقاصد بھی

تمہیں حاصل ہو جاتے۔“ (شواہد الحق ص ۲۴۰)

مانگیں گے مانگے جائیں گے منہ مانگی پائیں گے

سرکار میں نہ ”لا“ ہے نہ حاجت ”اگر“ کی ہے (حدائقِ بخشش شریف)

صَلُّوْا عَلٰی الْحَبِيْبِ! صَلَّى اللهُ تَعَالٰى عَلٰى مُحَمَّدٍ

## (۱۴) ہومدینے کا ٹکٹ مجھ کو عطا داتا پیا

شیخِ طریقت امیرِ اہلسنت بانی دعوتِ اسلامی حضرت علامہ مولانا ابوبلال محمد الیاس

عطار قادری دامت برکاتہم العالیہ غالباً 1993ء کے موسمِ حج میں کسی وجہ سے سفرِ مدینہ نہ کر سکے

تھے جس کا آپ دامت برکاتہم العالیہ کو بہت صدمہ تھا، اپنی حسرتوں کا اظہار آپ دامت برکاتہم العالیہ

نے ان اشعار میں بھی کیا ہے:

کاش! پھر مجھے حج کا اذن مل گیا ہوتا اور روتے روتے میں، کاش! چل پڑا ہوتا

مجھ کو پھر مدینے میں اس برس بھی بلواتے آپ کا بڑا احساں مجھ پہ یہ شہا ہوتا

(وسائلِ بخشش، ص ۱۷۲)

پھر جب شیخِ طریقت، امیرِ اہلسنت دامت برکاتہم العالیہ 12 ماہ کے سفر کے دوران

مرکزِ الاولیاء لاہور میں تھے تو یہ استغاثہ لکھا:

ہو مدینے کا ٹکٹ مجھ کو عطا داتا پیا آپ کو خواجہ پیا کا واسطہ داتا پیا

دولتِ دنیا کا سائل بن کے میں آیا نہیں مجھ کو دیوانہ مدینے کا بنا داتا پیا

(وسائلِ بخشش، ص ۵۰۶)

مدینہ

۱۔ مکمل کلام ”وسائلِ بخشش“ (مطبوعہ مکتبۃ المدینہ) کے صفحہ 506 پر ملاحظہ کیجئے۔

اور حضرت سیدنا علی ہجویری المعروف داتا گنج بخش رحمۃ اللہ تعالیٰ علیہ کے مزار مبارک پر حاضر ہو کر پیش کر دیا۔ **اَلْحَمْدُ لِلّٰہِ عَزَّوَجَلَّ!** کچھ ہی دن بعد ایک اسلامی بھائی نے بغیر کسی مطالبے کے **شیخ طریقت امیر اہلسنت دامت برکاتہم العالیہ کی مدینہ منورہ زادھا اللہ شرفا وَتَعْظِیْمًا** میں حاضری کا انتظام کر دیا۔

صَلُّوْا عَلَی الْحَبِیْب! صَلَّى اللّٰهُ تَعَالٰی عَلٰی مُحَمَّد

**بِسْمِ اللّٰهِ الرَّحْمٰنِ الرَّحِیْمِ** کے اُنیس حُرُوف کی

نسبت سے مزارات پر حاضری کے 19 مدنی پھول

**زیارتِ قبورِ آخرت کی یاد دلاتی ہے**

❁ نبی کریم، رمُؤْفٌ رَّحِیْمٌ عَلَیْہِ اَفْضَلُ الصَّلٰوٰةِ وَالتَّلٰیْمِ کا فرمانِ عظیم ہے: میں

نے تم کو زیارتِ قبور سے منع کیا تھا، اب تم قبروں کی زیارت کرو کہ وہ دُنیا میں بے رغبتی کا

سبب ہے اور آخرت کی یاد دلاتی ہے۔ (سنن ابن ماجہ ج ۲ ص ۲۵۲ حدیث ۱۵۷۱ دار المعرفۃ)

**شہدائے اُحد کے مزارات پر تشریف لے جاتے**

❁ ہمارے پیارے پیارے آقا، ہمکنی مدنی مصطفیٰ صلی اللہ تعالیٰ علیہ والہ وسلم

شہدائے اُحد علیہم الرضوان کی مبارک قبروں کی زیارت کو تشریف لے جاتے اور اُن کے

لیے دُعا فرماتے۔ (مُصَنَّفُ عَبْدِ الرَّزَّاقِ ج ۳ ص ۳۸۱ رقم ۶۷۴۰، تفسیر دُرِّ مَنشُورِج ۴ ص ۶۴۰)



## مسلمانوں کی قبروں کی زیارت سنت ہے

❁ قبورِ مسلمین کی زیارت سنت اور مزاراتِ اولیاءِ کرام و شہداءِ عظام رَحِمَهُمُ اللّٰهُ

السَّلَام کی حاضری سعادت بر سعادت اور انہیں ایصالِ ثواب مندوب (یعنی پسندیدہ ہے)۔

(فتاویٰ رضویہ مجلہ ۹ ص ۵۳۲) ہر ہفتہ میں ایک دن زیارت کرے، جمعہ یا جمعرات یا ہفتہ یا پیر

کے دن مناسب ہے، سب میں افضل روز جمعہ وقتِ صبح ہے۔ (بہارِ شریعت ج ۱ حصہ ۲ ص ۸۲۸)

## مزاراتِ اولیاء سے نفع ملتا ہے

❁ اولیاءِ کرام رَحِمَهُمُ اللّٰهُ السَّلَام کے مزاراتِ طیبہ پر سفر کر کے جانا جائز ہے،

وہ اپنے زائر کو نفع پہنچاتے ہیں اور اگر وہاں کوئی منکرِ شرعی ہو مثلاً عورتوں سے اختلاطِ واس

کی وجہ سے زیارت ترک نہ کی جائے کہ ایسی باتوں سے نیک کام ترک نہیں کیا جاتا، بلکہ

اسے بُرا جانے اور ممکن ہو تو بُری بات زائل کرے۔ (بہارِ شریعت ج ۱ حصہ ۲ ص ۸۲۸)

## شہداءِ کرام کے مزارات پر سلام کا طریقہ

❁ شہداءِ کرام رَحِمَهُمُ اللّٰهُ السَّلَام کے مزاراتِ طاہرات کی زیارت کے وقت

اس طرح سلام عرض کیجئے: سَلَامٌ عَلَیْكُمْ بِمَا صَبَرْتُمْ فَنِعْمَ عُقْبَى الدَّارِ تَرْبِمَہ: تم پر

سلامتی ہو تمہارے صبر کے بدلے، پس آخرت کیا ہی اچھا گھر ہے۔ (فتاویٰ عالمگیری ج ۵ ص ۳۵۰)

## قبروں پر پاؤں نہ رکھے

❁ قبرستان میں اُس عام راستے سے جائے، جہاں ماضی میں کبھی بھی

مسلمانوں کی قبریں نہ تھیں، جو راستہ نیا بنانا ہو اُس پر نہ چلے۔ ”رَدُّ الْمُحْتَار“ میں ہے:

(قبرستان میں قبریں پاٹ کر) جو نیا راستہ نکالا گیا ہو اُس پر چلنا حرام ہے۔ (رَدُّ الْمُحْتَار ج ۱ ص ۶۱۲) بلکہ نئے راستے کا صرف گمانِ غالب ہو تب بھی اُس پر چلنا ناجائز و گناہ ہے۔ (دُرِّ مُخْتَار ج ۳ ص ۱۸۳ دار المعرفۃ بیروت) کئی مزاراتِ اولیاء پر دیکھا گیا ہے کہ زائرین کی سہولت کی خاطر مسلمانوں کی قبریں مسمار (یعنی توڑ پھوڑ) کر کے فرش بنا دیا جاتا ہے، ایسے فرش پر لیٹنا، چلنا، کھڑا ہونا، تلاوت اور ذکر و اذکار کیلئے بیٹھنا وغیرہ حرام ہے، دُور ہی سے فاتحہ پڑھ لیجئے

❁ مزار شریف یا قَبْر کی زیارت کیلئے جاتے ہوئے راستے میں فُضُول باتوں

میں مشغول نہ ہو۔ (فتاویٰ عالمگیری ج ۵ ص ۳۵۰)

### سرہانے سے نہ آئیں

❁ زیارتِ قبریت کے مُوَاَجَّہہ میں (یعنی چہرے کے سامنے) کھڑے ہو کر

ہو اور اس (یعنی قبر والے) کی پائنتی (پا۔ ان۔ تی یعنی قدموں) کی طرف سے جائے کہ اس کی نگاہ کے سامنے ہو، سرہانے سے نہ آئے کہ اُسے سر اٹھا کر دیکھنا پڑے۔

(فتاویٰ رضویہ مخرج ج ۹ ص ۵۳۲ رضا فاؤنڈیشن مرکز الاولیاء لاہور)

### قَبْر کو بوسہ نہ دیں

❁ قَبْر کو بوسہ نہ دیں، نہ قَبْر پر ہاتھ لگائیں (فتاویٰ رضویہ ”مخزج“ ج ۹ ص ۵۲۲، ۵۲۶)

بلکہ قَبْر سے کچھ فاصلے پر کھڑے ہو جائیں۔

## مزار پر چادر چڑھانا

❁ بزرگانِ دین اور اولیاءِ صالحین رَحِمَهُمُ اللّٰهُ الْمُبِیِّن کے مزاراتِ طیّبات پر

غلاف (یعنی چادر) ڈالنا جائز ہے، جبکہ یہ مقصود ہو کہ صاحبِ مزار کی وَقَعَتْ (یعنی عَرَّتْ وِعَظَمَتْ) عوام کی نظر میں پیدا ہو، ان کا ادب کریں، ان کے بَرَکات حاصل کریں۔

(رَدُّ الْمُحْتَرَج ۹ ص ۵۹۹)

## قبر پر پھول ڈالنا

❁ قبر پر پھول ڈالنا بہتر ہے کہ جب تک تر ہیں گے تسبیح کریں گے اور میت کا

دل بہلے گا۔

## قبر پر اگر بتی جلانا

❁ قبر کے اوپر ”اگر بتی“ نہ جلائی جائے اس میں سُوئے ادب (یعنی بے ادبی)

اور بدفالی ہے، ہاں اگر (حاضرین کو) خوشبو (پہنچانے) کے لیے (لگانا چاہیں تو) قَبْرِ کے

پاس خالی جگہ ہو وہاں لگائیں کہ خوشبو پہنچانا محبوب (یعنی پسندیدہ) ہے۔

(مُلَخَّصًا فتاویٰ رضویہ مَخْرَجہ ج ۹ ص ۵۲۵، ۴۸۲)

## قبر پر موم بتی رکھنا

❁ قبر پر چراغ یا موم بتی وغیرہ نہ رکھے، ہاں رات میں راہ چلنے والوں کے

لیے روشنی مقصود ہو، تو قبر کی ایک جانب خالی زمین پر موم بتی یا چراغ رکھ سکتے ہیں۔

## مزارات پر چراغاں کرنا

❁ اگر شمعیں روشن کرنے میں فائدہ ہو کہ موضعِ قبور میں مسجد ہے یا قبور سرِ راہ (یعنی راستے میں) ہیں یا وہاں کوئی شخص بیٹھا ہے یا مزار کسی ولی اللہ یا مُحَقِّقینِ علماء میں سے کسی عالم کا ہے، وہاں شمعیں روشن کریں ان کی رُوحِ مبارک کی تعظیم کے لیے جو اپنے بدن کی، خاک پر ایسی تجلّی ڈال رہی ہے جیسے آفتاب زمین پر، تاکہ اس روشنی (یعنی لائٹنگ) کرنے سے لوگ جانیں کہ یہ ولی کا مزارِ پاک ہے تاکہ اس سے تَبَرُّک (یعنی برکت حاصل) کریں اور وہاں اللہ عَزَّوَجَلَّ سے دعا مانگیں کہ ان کی دُعا قبول ہو، تو یہ اثر جائز ہے اس سے أصلاً ممانعت نہیں، اور اعمال کا مدار نیتوں پر ہے۔

(فتاویٰ رضویہ "مَخْرَجُه" ج ۹ ص ۹۰، ۹۱، الْحَدِيقَةُ النَّدِيَّةُ ج ۲ ص ۶۳۰)

## قبر کا طواف

❁ قبر کا طواف کرنا منع ہے۔ (فتاویٰ رضویہ ج ۹ مخرجه ص ۵۲۷ مطلقاً)

## قبر کو سجدہ کرنا

❁ قبر کو سجدہ بے تعظیسی کرنا حرام ہے اور اگر عبادت کی نیت ہو تو کُفْر ہے۔

(ماخوذ از فتاویٰ رضویہ ج ۲۲ ص ۴۲۳)

❁ کبھی کبھی ماں باپ کی قبروں کی زیارت کے لئے بھی جایا کریں۔ ان کے

مزاروں پر فاتحہ پڑھیں۔ سلام کریں اور ان کے لئے دعائے مغفرت کریں اس سے ماں باپ کی ارواح کو خوشی ہوگی اور فاتحہ کا ثواب فرشتے نور کی تھالیوں میں رکھ کر ان کے سامنے پیش کریں گے اور ماں باپ خوش ہو کر اپنے بیٹے بیٹیوں کو دعائیں دیں گے۔ (جنّتی زیور ص ۹۴)

❁ شَعْبَانَ الْمُعْظَمِ کی پندرھویں رات جس کو شبِ برأت کہتے ہیں بہت

مبارک رات ہے۔ اس رات میں قبرستان جانا، وہاں فاتحہ پڑھنا سنت ہے، اسی طرح

بزرگانِ دین کے مزارات پر حاضر ہونا بھی ثواب ہے۔ (اسلامی زندگی، ص ۱۳۳، ملخصاً)

## عورتوں کی مزارات پر حاضری

❁ اسلامی بہنیں مزارات پر نہ جائیں بلکہ گھر سے ہی ایصالِ ثواب کر دیا

کریں۔ ہاں! روضہ رسول صلی اللہ تعالیٰ علیہ والہ وسلم کی حاضری کے لئے جاسکتی ہیں۔

صدر الشریعہ بدر الطریقہ علامہ مولانا مفتی محمد امجد علی اعظمی علیہ رحمۃ اللہ القوی

فرماتے ہیں: اور اسلم (یعنی سلامتی کا راستہ) یہ ہے کہ عورتیں مطلقاً منع کی جائیں کہ اپنوں کی

قُبُور کی زیارت میں تو وہ ہی جَزَع و فَزَع (یعنی رونا پیٹنا) ہے اور صالحین (رَحِمَهُمُ اللّٰهُ الْمَبِیْن)

کی قُبُور پر یا تعظیم میں حد سے گزر جائیں گی یا بے ادبی کریں گی تو عورتوں میں یہ دونوں

باتیں کثرت سے پائی جاتی ہیں۔ (بہارِ شریعت جلد اول حصہ ۴ ص ۸۹ مکتبۃ المدینہ)

اعلیٰ حضرت رحمۃ اللہ تعالیٰ علیہ نے عورتوں کو مزارات پر جانے کی جا بجا ممانعت

فرمائی، چنانچہ ایک مقام پر فرماتے ہیں: امام قاضی علیہ رحمۃ اللہ القوی سے استفتاء (سوال)

ہوا کہ عورتوں کا مقابر کو جانا جائز ہے یا نہیں؟ فرمایا: ایسی جگہ جواز و عدمِ جواز (یعنی جائز و

ناجائز کا) نہیں پوچھتے، یہ پوچھو کہ اس میں عورت پر کتنی لعنت پڑتی ہے؟ جب گھر سے قُبُور

کی طرف چلنے کا ارادہ کرتی ہے اللّٰهُ عَزَّوَجَلَّ اور فرشتوں کی لعنت ہوتی ہے جب گھر سے

باہر نکلتی ہے سب طرفوں سے شیطان اسے گھیر لیتے ہیں، جب قبر تک پہنچتی ہے میت کی

روح اُس پر لعنت کرتی ہے جب تک واپس آتی ہے اللہ عَزَّوَجَلَّ کی لعنت میں ہوتی ہے۔

(فتاویٰ رضویہ ج ۹ ص ۵۵۷)

صَلُّوا عَلٰی الْحَبِیْب! صَلَّى اللهُ تَعَالٰی عَلٰی مُحَمَّدٍ

## (۱۵) مفتی دعوتِ اسلامی کی جب قبر کھلی

بیٹھے بیٹھے اسلامی بھائیو! تبلیغِ قرآن و سنت کی عالمگیر غیر سیاسی تحریک،

دعوتِ اسلامی کے مدنی ماحول سے ہر دم وابستہ رہئے، ہر ماہ کم از کم تین دن کیلئے مدنی

قافلے میں سفر کرتے رہئے اور فکرِ مدینہ کے ذریعے روزانہ مدنی انعامات کا رسالہ پڑھ کر کے

ہر مدنی ماہ کی ابتدائی دس تاریخوں کے اندر اندر اپنے ذمے دار کو جمع کرواتے رہئے۔ آئیے

ترغیب و تحریریں کیلئے آپ کو ایک مدنی بہار سناؤں: شیخ طریقت امیر اہلسنت دامت برکاتہم

العالیہ اپنی کتاب ”غیبت کی تباہ کاریاں“ صفحہ 466 پر لکھتے ہیں: تبلیغِ قرآن و سنت کی

عالمگیر غیر سیاسی تحریک، دعوتِ اسلامی کی ”مرکزی مجلسِ شوریٰ“ کے رکن مفتی دعوتِ

اسلامی الحاج الحافظ القاری حضرت علامہ مولانا مفتی محمد فاروق العطار المدنی علیہ رحمۃ

اللہ الغنی کے بارے میں میرا حُسنِ ظن ہے کہ وہ دعوتِ اسلامی کے مخلص مبلغ اور اللہ عَزَّوَجَلَّ

سے ڈرنے والے بزرگ تھے اور گویا اس حدیثِ پاک کے مصداق تھے: ”كُنْ فِي الدُّنْيَا

كَأَنَّكَ غَرِيبٌ“ یعنی دنیا میں اس طرح رہو کہ گویا تم مسافر ہو۔“ (صحیح البخاری ج ۴ ص ۲۲۳)

حدیث (۶۴۱۶) ۱۸ محرم الحرام ۱۴۲۷ھ بمطابق 17-2-2006 بروز جمعہ نماز

جمعہ کی ادائیگی کے بعد اپنی قیام گاہ (واقع گلشن اقبال، باب المدینہ کراچی) میں اچانک حرکت

قلب بند ہونے کے سبب بچھڑتے ہوئے تقریباً 30 برس جوانی کے عالم میں انتقال فرما گئے تھے۔ آپ

رحمة اللہ تعالیٰ علیہ کو صحرائے مدینہ، باب المدینہ کراچی میں دفن کیا گیا۔ وصال شریف کے تقریباً 3 سال 7 مہینے 10 دن بعد یعنی 25 رجب المرجب 1433ھ بمطابق 18-7-2009 ہفتہ اور اتوار کی درمیانی رات باب المدینہ کراچی میں کئی گھنٹے تک موسلا دھار برسات ہوئی جس کی وجہ سے مفتی دعوتِ اسلامی حافظ محمد فاروق عطاری علیہ رحمۃ اللہ الباری کی قبر درمیان سے گھل گئی۔ جو اسلامی بھائی صحرائے مدینہ میں حفاظتی اُمور پر متعین ہیں انہوں نے صبح کے وقت دیکھا کہ قبر سے سبز رنگ کی روشنی نکل رہی ہے۔ عارضی طور پر قبر دُرُست کرنے والے اسلامی بھائیوں کا حلیفہ (یعنی قسم کھا کر) کچھ یوں بیان ہے کہ ہم نے دیکھا کہ تدفین کے تقریباً ساڑھے تین سال بعد بھی مفتی دعوتِ اسلامی قدس سرہ السامی کی مبارک لاش اور کفن اس طرح سلامت تھے کہ گویا ابھی انتقال ہوا ہو، تکفین کے وقت سر پر رکھا جانے والا سبز سبز عمامہ شریف آپ کے سر مبارک پر اپنے جلوے لٹا رہا تھا، عمامے شریف کی سیدھی جانب کان کے نزدیک آپ رحمۃ اللہ تعالیٰ علیہ کی زلفوں کا کچھ حصہ اپنی بہاریں دکھا رہا تھا، پیشانی نورانی تھی اور چہرہ مبارک بھی قبلہ رُخ تھا۔ مفتی دعوتِ اسلامی کی قبر مبارک سے خوشبو کی ایسی لپٹیں آرہی تھیں کہ ہمارے مشام جاں مُعطر ہو گئے۔ قبر میں بارش کا پانی اتر جانے کی وجہ سے یہ امکان تھا کہ قبر مزید دھنس جائے اور سلیں مرحوم کے وچو و مسعود کو صدمہ پہنچائیں لہذا اس واقعے کے تقریباً دس روز بعد یعنی شبِ بدھ ۶ شعبان المعظم ۱۴۳۰ھ (28-7-2009) بشمول مفتیان کرام و علمائے عظام ہزار ہا اسلامی بھائیوں کا کثیر مجمع ہوا، غلامزادہ ابو اُسید حاجی عبید رضا ابن عطاردنی سلمہ اللہ الغنی پہلے سے موجود شگاف کے ذریعے قبر کے اندر

اترے تاکہ یہ اندازہ لگائیں کہ آیا منتقلی کیلئے جسمِ مبارک باہر نکالنے کی حاجت ہے یا اندر رہتے ہوئے بھی قبر شریف کی تعمیرِ نو ممکن ہے۔ انہوں نے اندر کا جائزہ لیا اور اندر ہی سے دعوتِ اسلامی کے دارالافتاء اہلسنت کے مفتی صاحب کو صورتِ حال بیان کی انہوں نے بدنِ مبارک باہر نہ نکالنے کا حکم فرمایا، غلامزادہ حاجی عبیدرضا کو مووی کیمرہ دیا گیا، چنانچہ پُرانی قبر کے اندرونی ماحول اور اوپر سے مٹی وغیرہ گرنے کے باوجود الحمد للہ عَزَّوَجَلَّ انہوں نے عمامہ شریف، پیشانی مبارک اور زلفوں کے بعض حصے کی کامیاب مووی بنالی، جو کہ کچھ ہی دیر بعد ”صحرائے مدینہ“ میں لگائی گئی مختلف اسکریٹوں پر ہزاروں اسلامی بھائیوں کو دکھادی گئی، اُس وقت لوگوں کے جذبات دیدنی تھے، یہ روح پرور منظر دیکھ کر بے شمار اسلامی بھائی اشکبار ہو گئے۔ اس کے بعد آنے والی رات یعنی بدھ اور جمعرات کی درمیانی شب ۷ شعبان المعظم ۱۴۳۰ھ (29-7-2009) کو دعوتِ اسلامی کے مدنی چینل پر براہِ راست ”خصوصی مدنی مکالمہ“ نشر کیا گیا جس میں دنیا کے مختلف ممالک کے لاکھوں ناظرین کو کیمرے کے اندر محفوظ کردہ قبر کا اندرونی منظر اور مفتی دعوتِ اسلامی فؤاد برہ السامی کی تقریباً ساڑھے تین سال پُرانی صحیح سلامت لاش مبارک کے عمامہ شریف، پیشانی مبارک اور کیسو مبارک کے کچھ بالوں کی زیارت کروائی گئی۔ چونکہ یہ خبر ہر طرف جنگل کی آگ کی طرح پھیل چکی تھی لہذا مختلف شہروں کے جدا جدا علاقوں کے اسلامی بھائیوں کے بیانات کا لٹ بُب ہے کہ ”خصوصی مدنی مکالمے“ کے دوران کئی گلیاں اور بازار اس طرح سُونے ہو گئے تھے جس طرح مسلمانوں کے علاقوں میں رَمَضَانُ الْمُبَارَك میں افطار کے وقت ہوتے ہیں اور T.V پر گھر گھر سے ”خصوصی مدنی مکالمے“ کی آواز



سنائی دے رہی تھی۔ ہوٹلوں، نائی کی دکانوں وغیرہ میں جہاں جہاں T.V. سیٹ موجود تھے وہاں عوام ہجوم در ہجوم جمع ہو کر مدنی چینل پر مفتی دعوتِ اسلامی قدس سرہ السامی کی مدنی بہاروں کے نظارے کر رہے تھے۔ ایک اطلاع کے مطابق مدنی چینل پر ”خصوصی مدنی مکالمہ“ سُن کر اور مفتی دعوتِ اسلامی قدس سرہ السامی کی تقریباً ساڑھے تین سال پرانی مبارک لاش کی رُوح پرور جھلکیاں دیکھ کر ایک غیر مسلم مشرف بہ اسلام ہو گیا۔ اَلْحَمْدُ لِلّٰہِ عَزَّوَجَلَّ دَعْوَتِ اسلامی کے اشاعتی ادارے مکتبۃ المدینہ نے اس سلسلے میں شبِ براءت ۲۰۱۴ھ کے مبارک موقع پر ایک تاریخی V.C.D بنام ”مفتی دعوتِ اسلامی کی جب قبر کھلی“ جاری کر دی چند ہی روز میں بہت بڑی تعداد میں V.C.Ds فروخت ہو گئیں۔

جبیں میلی نہیں ہوتی دہن میلا نہیں ہوتا

غلامانِ محمد کا کفن میلا نہیں ہوتا

مفتی دعوتِ اسلامی نے خواب میں بتایا کہ.....

اس واقعہ کے بعد کسی نے مفتی دعوتِ اسلامی حضرت علامہ مفتی محمد فاروق عطاری المدنی علیہ رحمۃ اللہ الغنی کی خواب میں زیارت کی تو پوچھا: آپ کو یہ رُتبہ کیسے ملا؟ مرحوم خاموش رہے، بالآخر اصرار کرنے پر فرمایا: ”(زبان پر) قفلِ مدینہ لگانے کی وجہ سے۔“ مرحوم واقعی نہایت سنجیدہ اور کم گو تھے، ہم سبھی کے لئے اس واقعہ میں ”خاموشی“ کی ترغیب ہے۔ اللہ عَزَّوَجَلَّ کسی اُن پر رَحمت ہو اور ان کے صدقے ہماری بے

حساب مغفرت ہو۔ اٰمِیْن بِجَاہِ النَّبِیِّ الْاَمِیْنِ صَلَّى اللّٰہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلٰی الْحَبِیْب! صَلَّی اللّٰہُ تَعَالٰی عَلٰی مُحَمَّد



اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ اَتَاخُذُكَ لِقَاعًا يَا اَبُو عَبْدِ اللهِ مِنْ الشَّيْطَانِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

## سُتت کی بہاریں

اَلْحَمْدُ لِلّٰهِ عَلٰى تَمْلِيْحِ قُرْاٰنِ وَسُنَّتِ كِي عَالَمِيْرِ فَيْرِ سِيَاسِي تَحْرِيْكِ دَعْوَتِ اِسْلَامِي كِي جِيئِي جِيئِي مَدَنِي مَحْوَلِ مِيں بَكْشَرْتِ سُنَّتِيں سِيكْھِي اُور سِيكْھَانِي جَاتِي هِيں، ہر شہرعاتِ مَعْرَبِ كِي نماز كِي اَعْدَآپ كِي شہر مِيں ہونے والے دَعْوَتِ اِسْلَامِي كِي ہفتہ وار سُنَّتوں بَجْرے ايجتِاع مِيں رَضَاے اَلہِي كِيلئے اِنھي اِنھي نِيئوں كے سَاتھ سَارِي رات گزرنے كِي مَدَنِي اَلِيجتِاعِ هے۔ عَاشِقَانِ رَسُوْلِ كِي مَدَنِي قَافِلوں مِيں بِدِيئَتِ ثَوَابِ سُنَّتوں كِي تَرِيئَتِ كِيلئے سَنَرِ اُور رُوْزَانَه كَلْمَرِ مَدِيئَه كِي ذَرِيئے مَدَنِي اِنْعَامَاتِ كَارِ سَالِه پُر كَر كے ہر مَدَنِي مَاہ كے اِيجْدَانِي دَس دِن كے اَمْدَر اَمْدَر اِسپنے يِهَاں كے ذِنے دَار كُو تَخِي كَر وَا نَے كَام مَعْمُوْلِ بِنَا لِيئِي، اِن شَآءَ اللّٰهُ عَلٰى اِس كِي بَر كَت سے پابند سُنَّتِ بِنے بَرُنَا ہوں سے نَفْرَتِ كَرنے اُور اِيْمَانِ كِي حَافَلَتِ كِيلئے كُو سِنے كَا ذَمْنِ بِنے گا۔

ہر اِسْلَامِي بھَانِي اِچنَا يَزِ ذَمْنِ بِنَا كے كہ ”جِيئِي اِچنِي اُور سَارِي دُنْيَا كے كُو گوں كِي اِصْلَاحِ كِي كُو شَشِ كَر نِي هے۔“ اِن شَآءَ اللّٰهُ عَلٰى اِچنِي اِصْلَاحِ كِي كُو شَشِ كے ليے ”مَدَنِي اِنْعَامَاتِ“ پَر عَمَلِ اُور سَارِي دُنْيَا كے كُو گوں كِي اِصْلَاحِ كِي كُو شَشِ كے ليے ”مَدَنِي قَافِلوں“ مِيں سَطْر كَر تَا هے۔ اِن شَآءَ اللّٰهُ عَلٰى

### مكتبة المدینہ كس تا صيں

- كراچي: شہيد سہرگودا راسولون: 021-32203311
- راولپنڈي: فضل داد چانڈ، نول چك، اقبال روڈ، فون: 051-5553786
- لاہور: داتا گوردوارا كيت گنج، گل روڈ، فون: 042-37311679
- پشاور: ايشان مدينہ گلبرگ نمبر 9، انور سٹریٹ، صدر۔
- سرودا پال (لعل آباد): ائمن پور بازار، فون: 041-2632625
- خان پور: ذوالفقار چك نمبر 10، فون: 068-5571686
- گلشن: چك شہيدان سیرچر۔ فون: 058274-37212
- کوئٹہ: ايشان مدينہ آف آفيس ناٹون۔ فون: 022-2620122
- سکس: ايشان مدينہ، اے روڈ۔ فون: 071-5619195
- مٹان: نزد چيل والي سہ ماہي روڈ، پور پور پور پور۔ فون: 061-4511192
- گورکھ پور: ايشان مدينہ، شول پور، گورکھ پور۔ فون: 055-4225653
- اٹک: کابو داتا پالاش، نول سہ ماہي، نول پال، فون: 044-2550767
- گلبرگ: پورکھو، سہ ماہي، نول پال، فون: 048-6007128

مكتبة المدینہ فیضانِ مَدِيئَه، محلّہ سوڈا گران، پرائي سبزي منڈي، باب المَدِيئَه (كراچي)  
 فون: 021-34921389-93 Ext: 1284

Web: www.dawateislami.net / Email: ilmia@dawateislami.net